



ସେ ଯାହାର ନିର୍ଦ୍ଦେଶନା • ଜଗନ୍ନାଥପ୍ରସାଦ ଦାସ



ସେ ପାହାଚ ନିର୍ମଳତା

ଯେ ଯାହାର ନିର୍ଜନତା

ଜଗନ୍ନାଥ ପ୍ରସାଦ ଦାସ

ବିଦ୍ୟାପୁରୀ

ପ୍ରଥମ ପ୍ରକାଶ
ସେପ୍ଟେମ୍ବର, ୭୯
© ଜଗନ୍ନାଥ ପ୍ରସାଦ ଦାସ

ପ୍ରକାଶକ
ଶ୍ରୀ ପୀତାମ୍ବର ମିଶ୍ର
ବିଦ୍ୟାପୁରୀ
ବାଲୁବଜାର, କଟକ ୭୫୩୦୦୨

ମୁଦ୍ରକ
ଶ୍ରୀ ଦିବାକର ମିଶ୍ର
ଗୋସ୍ୱାମୀ ପ୍ରେସ
ଆଇମଗୁଡ଼ ବଜାର, କଟକ ୭୫୩୦୦୨

ପ୍ରଚ୍ଛଦ :
ଶିଳ୍ପରୂପମ୍

ମୂଲ୍ୟ ଟ ୧୫.୦୦

ସୂଚୀପତ୍ର

	ପୃଷ୍ଠା
କିଏ ଜାଣିଛି କେତେ ସମୟ	୧
ଯଦି କିଛି ପ୍ରଶ୍ନ କରିବାକୁ ହୁଏ	୪
ଭାଙ୍ଗିପଡ଼ୁଥିବା ଦୁର୍ଗର	୬
ତମ ସହିତ ଛ'ଟି ଘଣ୍ଟା	୮
ଏପରି ସକାଳ କାହିଁ	୧୦
ହେ ମୋର କୃତାର୍ଥ ଆଖିର	୧୨
ଏକ ସଙ୍ଗେ ସମସ୍ତେ ବାହାରିବେ	୧୪
ଆଖିରେ ଯାହା ଥାଏ କେବଳ	୧୬
କେବଳ ତମେ ଖୋଲି ପାରିବ	୧୮
ଅତିଥିମାନେ ଗୁଲିଯିବା ପରେ	୨୦
ମୁଁ ତମକୁ ନାଁ ଦେଇଯିବି	୨୨
ବୃତ୍ତର ଶେଷ କେତେବେଳେ	୨୪
ଆମେ ମଝଣା କରିବା ବେଳେ	୨୬
ଆଳୁଅର ପରିତ୍ୟକ୍ତ ଦ୍ଵୀପରେ	୨୮
ଆମର ଦୂରବୃତ୍ତ ସୌହାର୍ଦ୍ଦ୍ୟ	୩୦
ଖରାଦିନ ଆସିବ ପୃଥିବୀର	୩୨
ତମ ଦେହର ଅସରତି ଦୌରାତ୍ମ୍ୟ	୩୪
ଠିକ୍ ଛ'ଟାରେ ଆଲାର୍ମ ଘଡ଼ିରେ	୩୬
ଫୁଲ ଯଦିଓ ପ୍ରତୀକ ନୁହେଁ	୩୮
ନିର୍ଦ୍ଧାରିତ ଅବସ୍ଥା କଥା	୪୦
ତମର ଇନ୍ଦ୍ରଜାଲରେ ଅନ୍ୟ	୪୨
କେଉଁ ନିର୍ଣ୍ଣୟର ଭୟ	୪୪
ଯାଦୁକରର ଖେଳ ଶେଷରେ	୪୬
ନିଜ ନିଜର ବିଶେଷ ପରିମାପରେ	୪୮

ଚିଠି ଲେଖିବାର ପର୍ବ	୫୧
ରାସ୍ତାପାଖ ସ୍ୱେଦନର	୫୩
ତମେ କହିଥିଲ ନିଶ୍ଚିତ	୫୫
ସମୟର ଅନ୍ୟ ବିଷୟରୁ	୫୭
ମୋ ନାଁକୁ ସାକ୍ଷୀ ରଖି	୫୯
ଅସମୟ ଶଂଖଧ୍ବନିରେ	୬୧
କୌଣସି ନୂଆ ସମ୍ଭାବନା	୬୩
ତମର ଶାବ୍ଦୀ ରଖିବା ଜାଗା	୬୫
ମନ୍ଦିରର ଛାପତ୍ୟରେ ଦେଖ	୬୭
ତମକୁ ନ ଦେଖିବା ପର୍ଯ୍ୟନ୍ତ	୬୯
ପଞ୍ଜିକାର ଶୁଭ ମୁହୂର୍ତ୍ତ ଗଣିଗଲା	୭୧
ଆମର ନିଜ ନିଜ ଏକାକୀତ୍ୱ	୭୩
ଏଥରକ କାର୍ଯ୍ୟକ୍ରମ ଶେଷ	୭୫
ତମର ଆସିବା ଓ ଚାଲିଯିବା	୭୭
ଆକଶରେ ଗାଡ଼ ନୀଳରଙ୍ଗ	୭୯
ପୃଥକ ଆନନ୍ଦର ଅନୁଭବ	୮୧
ତମେ ମୋର ଅଳ୍ପସମୟର	୮୩
ସଂଗଠିତ ହେବାର ଦୃଃସାହସ	୮୫
ତମକୁ ମନେ ପକାଇବା ପାଇଁ	୮୭
ତମ ସହିତ ବହୁବାର	୮୯
ଆଉ ସବୁ କଥା ଅପ୍ରାସଙ୍ଗିକ	୯୧
ସମୁଦ୍ର ଅନ୍ୟ ଏକ ସହର	୯୩
ଭାବି ରଖିଥିବା କଥା ସବୁ	୯୫
ମତେ ଯଦି ଆଉଥରେ	୯୭
ଚିଢ଼ିଆଖାନାରୁ ସୁନାସିଂହ	୯୯
ଜାୟାପଥ ଉପରେ ସେ	୧୦୧

କିଏ ଜାଣିଛି କେତେ ସମୟ

କିଏ ଜାଣିଛି କେତେ ସମୟ ନେଇ
ସମାପନ କାଳ ଅନନ୍ତ କାଳ
କେତେ କ୍ଷଣର ସମନ୍ୱୟରେ ଚିରନ୍ତନ
କିଏ କହି ପାରିବ ସାମାନ୍ୟମାନ ଦୂରତ୍ୱ କେତେ
ହାତ ବଢ଼ାଇଲେ ନା ଆଲୋକ ବର୍ଷ
କାହାକୁ ଜଣା ଚିରକାଳ କିପରି ମାପି ହେବ
ମୁହୂର୍ତ୍ତରେ ନା ଦିନ ମାସ ବର୍ଷରେ
ଦଶନ୍ଧିରେ ନା ଶତାବ୍ଦୀରେ
ସମୟର ପରିମାପ କଣ
ଲୀତା ବିଲୀତା ନା ଅସଂଖ୍ୟ ତ୍ରିକାଳ
ମହାକାଳକୁ ବନ୍ଦ କରି ହେବ
ଷ୍ଟ୍ ଓ ଓ଼ାତ୍ରେ ନା ଇତିହାସରେ

ଦୂରାନ୍ତରକୁ ଯିବାର ରେଲ ଲାଇନ ସବୁ
ନିଜ ନିଜର ସମାନ୍ତରତାରେ ସମ୍ପନ୍ନ
ରେଲଗାଡ଼ି ଅତିକ୍ରମ କରି ଯାଉଛି
ଷ୍ଟେସନ ପରେ ଷ୍ଟେସନ
ଗୋଟିଏ ଦିଗ୍‌ବଳୟ ପରେ ଅନ୍ୟ ଦିଗ୍‌ବଳୟ
ଶୂନ୍ୟ ସ୍ଥାନ ପରେ ଶୂନ୍ୟ ସ୍ଥାନ

ତବ ଉତ୍ତରେ ଯାତ୍ରୀ ହାତଘଡ଼ିରେ ସମୟ ଦେଖୁଛି
 ଏବଂ ପୁଣି ନିଶ୍ଚିତ ଶୋଇ ଯାଉଛି
 ଦୁଃସ୍ୱପ୍ନ ଭିତରେ ଗୁଲି ଯାଉଛି
 ଶୂନ୍ୟାନ ଭୌତିକ ଷ୍ଟେସନ ସବୁ
 ପ୍ରାଚୀନରୁ ପ୍ରାଚୀନକୁ ଡେଇଁ ଯାଉଛି
 ଶେଷ ରାତିର ଏକ୍ସପ୍ରେସ୍ ଟ୍ରେନ୍

ଫେରିବାର ପାଟକ ସବୁ ବନ୍ଦ
 ଝରକା ଆରପାଖେ କାହାର ଅଦୃଶ୍ୟ ହାତ
 ହାତକୁ ବଢ଼ାଇ ଦେଉଛି ଆଗକୁ ଯିବାର ଟିକେଟ
 ଫେରି ଗୁଞ୍ଜିବାର ବେଳ ନାହିଁ
 ଅନିର୍ଦ୍ଦିଷ୍ଟ ରେଲଗାଡ଼ି ଜମାଗତ ଅଗ୍ରସର
 ଷ୍ଟେସନରୁ ଷ୍ଟେସନ ଆଗରୁ ଆଗକୁ
 ସକାଳରୁ ସଞ୍ଜ ଚେତନାରୁ ଅବଚେତନାକୁ

ଘରେ ପହଞ୍ଚିବାର ଟେଲିଗ୍ରାଫ୍ ନିରୁଦ୍ଦିଷ୍ଟ
 ପ୍ରାଚୀନରେ କେହି ନାହିଁ
 କେବଳ ଦୁଃସ୍ୱପ୍ନରେ ଦେଖିଥିବା ଅନ୍ୟ ଦେଶ
 ଖାଲି ଷ୍ଟେସନର ପରିତ୍ୟକ୍ତ ଲାଇନ ଉପରେ
 ଅଭ୍ୟାସବଶତଃ ରେଲଗାଡ଼ି ରହୁଛି କ୍ଷଣେ ମାତ୍ର
 ଏବଂ ପୁଣି ଗୁଲି ଯାଉଛି ଅସ୍ପଷ୍ଟ ହୋଇ
 ଧୂଆଁର ଉଦ୍‌ଗାର ଭିତରେ

ରାସ୍ତା ସାରା ସିଗ୍ନାଲ ପରେ ସିଗ୍ନାଲ
 ଲାଇ ପରେ ସବୁଜ ସବୁଜ ପରେ ଲାଇ
 ଆତଙ୍କ ଭିତର ଦେଇ ଆଗକୁ ଯାଉଛି
 ଦ୍ରୁତଗାମୀ ମେଲ୍ ଗାଡ଼ି

ଯାହାକୁ କିଛି ଜଣା ନାହିଁ
 କେତେ ରାସ୍ତା ବାକି କେତେ ଅତିକ୍ରାନ୍ତ
 କେତେ ସମୟ ବ୍ୟତୀତ
 କେତେ ଭାବନାର ସମ୍ପର୍କରେ ସମ୍ପୂର୍ଣ୍ଣତା
 କେତେ ଲବ ମୁହୂର୍ତ୍ତ ନିମେଷକୁ ନେଇ
 ଯୁଗ ଏବଂ ସମୟର
 ନିତ୍ୟ ଶାଶ୍ୱତର ବିସ୍ତାର କେତେ
 କେତେ ଘଡ଼ି ଯାବତ ଚନ୍ଦ୍ରାର୍କ
 ଷ୍ଟେସନରୁ ଷ୍ଟେସନ ମଝିରେ
 ସରକ ଲେଖିଯିବ କେଉଁଠାରେ
 କ୍ୟାଲେଣ୍ଡାର ପୃଷ୍ଠାରେ ନାଁ ମିଉଜିୟମ କାଢ଼ରେ

 ଅନ୍ଧାର ଭିତରେ ଓଠରେ ହାତ ଦେଇ
 ସମୟ ଅପେକ୍ଷା କରି ରହିଛି ଶେଷ ଷ୍ଟେସନରେ
 ନିଜର ପ୍ରତିଶ୍ରୁତିମାନଙ୍କୁ
 ନିଜ ଭିତରେ ସ୍ୱୟଂସମ୍ପୂର୍ଣ୍ଣ କରି
 ଆକାଶରୁ ଖସି ପଡ଼ୁଥିବା ଉଲ୍ଲଙ୍କା ଚିତ୍ରାଗ୍ରସ୍ତ
 କେତେ ମୁହୂର୍ତ୍ତ ଆଉ ଚିରନ୍ତନ

ଯଦି କିଛି ପ୍ରଶ୍ନ କରିବାକୁ ହୁଏ

ଯଦି କିଛି ପ୍ରଶ୍ନ କରିବାକୁ ହୁଏ
ମତେ ନୁହେଁ ଆକାଶକୁ ପରୁର
ଆଖିକୁ ପରୁର ସମୟକୁ ପରୁର
ମତେ ନୁହେଁ ତମେ ସେମାନଙ୍କୁ ପରୁର
ଏଇ ନଦୀ ସହିତ ଜଣ ଜୀବନ ଜଡ଼ିତ
କିମ୍ବା ଏଇ ଆକାଶ ସହିତ ଭବିଷ୍ୟତ
ଧୂମକେତୁ ସହିତ ପ୍ରେମ
ଏବଂ ଶୂନ୍ୟତା ସହିତ ମୃତ୍ୟୁ

ମତେ ପ୍ରଶ୍ନ କରି ଲାଭ ନାହିଁ
ଏଥର ବୈଶାଖ ମାସ
ବୟସ ହରାଇବାର ସମୟ
ଓ ନିଷ୍ଠୁର ନେବାର ବେଳ
ମୁଁ କିନ୍ତୁ ଘଟାକଣ୍ଠାକୁ ଅନୁସରଣ କରୁଥିବି
ଯନ୍ତ୍ରଣାକୁ ଉପଭୋଗ କରିବା ପାଇଁ
ମୋର ଛ' ମାସ ଛୁଟି ଥିବ
ମୁଁ ବର୍ଷା ବିନ୍ଦୁ ସହିତ ପୁଣି
ମେଘକୁ ଫେରି ଯିବାକୁ ଖୋଜୁଥିବି

ମୁଁ ଖୋଜୁଥିବି ସବୁ ମାମାଂସା କରିଯିବି
 ସବୁ ଅସବୁ ଓ ଔଚିତ୍ୟର ଜଟିଳ ପ୍ରଶ୍ନମାନ
 ମୁଁ ଭାବୁଥିବି ସବୁ ହିସାବ ଦେଇଯିବି
 ମୋର ଅତୀତ ସମ୍ପର୍କ ଓ କୃତବୁଦ୍ଧମାନଙ୍କର
 କିନ୍ତୁ ଦୁର୍ଭାଗ୍ୟବଶତଃ
 ପାପପୁଣ୍ୟର କାଠଗଡ଼ା ଭିତରେ ଥିବା ବେଳେ
 ଦୁଃଖର ଭୟାନକ ମୁହଁମାନ ଆସି
 ଯେତେବେଳେ ମୋର ପରିଚୟ ପରାରିବେ
 ଯଦିଓ ମୁଁ ନିରପରାଧ
 ମୁଁ ମୁଁହିଁକୁ ଲୁଚାଇ ନେବି
 ମୋ ନିଜର ଅତର୍ଦ୍ଧ୍ୟ ଭିତରେ

ବର୍ଷା ଯଦିଓ ସମ୍ଭବ ନୁହେଁ
 ପ୍ରତ୍ୟାଶାର ଶେଷ ନାହିଁ
 ଏଇ ମୋର ଅଦୃଷ୍ଟ
 ପ୍ରତିକୂଳ ସମୟ ଓ ନିର୍ଦ୍ଦୟ ଆକାଶ
 ଏଇ ମୋର ଅନିବାର୍ଯ୍ୟ ଭାଗ୍ୟ
 ଆଗରେ କେବଳ ଦୀର୍ଘ ଅବକାଶ

ଭାଙ୍ଗି ପଡ଼ୁଥିବା ଦୁର୍ଗର

ଭାଙ୍ଗି ପଡ଼ୁଥିବା ଦୁର୍ଗର ଗୁରିକାନ୍ଥ ଭିତରେ
ଗୁଲ ବିରକ୍ତ ଦିନର ଧ୍ବଂସ ସ୍ତୂପକୁ କବର ଦେବା
ଉଦ୍‌ବିଗ୍ନ ମନର ଶୂନ୍ୟଶାନ୍ ଆକାଶରୁ
ଦୀର୍ଘଶ୍ବାସର ଖରାକୁ ଡୋଳି ନେବା
ଅନୁଶୋଚନାର ପ୍ରଗଳ୍ଭ ଉପତ୍ୟକାରେ
ପରିତ୍ୟକ୍ତ ସୂର୍ଯ୍ୟାସ୍ତକୁ ସାତୁନା ଦେବା

କିଛି ସମୟ ଆହୁରି ଏପରି ବିତିଯାଉ
ମେଘ ସହିତ କିଛି ଯୁକ୍ତି କରି
ଦିଗ୍‌ବଳୟ ସହିତ ହାତ ମିଳାଇ
ପାହାଡ଼କୁ ଜ୍ୟୋଧାନୃତ ଆଖିରେ ଦେଖି
ଏବଂ ନଦୀକୁ କିଛି ଆଶ୍ୱାସନା ଦେଇ

ସୂର୍ଯ୍ୟାସ୍ତର ଅଭିଶାପରେ
ଆକାଶ ଡରଜିଗଲେ
ଖୋଜୁଥିବା ଦିନ ସବୁ
ଇନ୍ଦ୍ରଧନୁକୁ ବିଦାୟ ମାଗିବେ
ଜହ୍ନ ଆଲୁଅର ଅବସାନ ଲହରୀ
ଅଶୀତ ଦିଗ୍‌ବଳୟରୁ ଫେରିଯିବ

ଗଛର ଗହଳ ପତ୍ରରେ
ଅଟକି ରହିବ ଅମାବାସ୍ୟାର ଆଶଙ୍କା
ପ୍ରାୟଶ୍ଚିତ୍ତର ଦୃତମାନେ ଆସିବେ
ସାତ ରାତିର ଅନ୍ଧାର ନେଇ

କେହି ବି କ୍ଷମାର ଉପଯୁକ୍ତ ନୁହନ୍ତି
ଆସ ବତୀଖୁଣ୍ଟର ଆଲୁଅକୁ
ଗଳା ଚିପି ହତ୍ୟା କରିବା
ଛାଇମାନଙ୍କୁ ବିଷ କରି ରଖିବା କାନ୍ଦ କଣ୍ଠରେ
ଶବ୍ଦମାନଙ୍କୁ ଦ୍ଵାପାତ୍ରରୀତ କରି
ସାରା ସହର ଉପରେ
ଭୟର ଗୁହର ଟାଣି ଦେବା

ଅଜ୍ଞାତ ଅରଣ୍ୟର କୃତଗୁଡ଼ାରୁ
ସବୁ ଦୂରତ୍ଵ ପାଦଶବ୍ଦ ହୋଇ ପାଖକୁ ଫେରିବେ
ପଶ୍ଚାତ୍ତାପର ନିରନ୍ତ୍ର ଅନ୍ଧାର ଘେରିଯିବ
ସମୁଦ୍ର ଓ ଦିଗ୍‌ବଳୟ ସମେତ
ପୃଥିବୀର ସମସ୍ତ ଆନନ୍ଦକୁ

ତମେ କଣ ଦୁଃସାହସ ନେଇ
ମୋ ପାଖକୁ ଆସିପାରିବ ଏତେବେଳେ
ମୋର ପାପରେ ଅଂଶୀଦାର ହେବାପାଇଁ

ତମ ସହିତ ଛ'ଟି ଘଣ୍ଟା

ତମ ସହିତ କାଟିଥିବା ଛ'ଟି ଘଣ୍ଟା
ଇଂଜିନର ମୁାନ ଆଖିରେ ସନ୍ଧିତ ହୋଇ
ଗୁଲିଯିବେ ମଝି ଅନ୍ଧାରର ଏକାନ୍ତତାକୁ

ସମୟର କେତେ ଅଂଶ ଛ' ଘଣ୍ଟା
ତାକୁ କଣ ବିସ୍ତାରିତ କରିହେବ
ସଂପର୍କକୁ ସଂକ୍ଷେପଣ କରି
କିଏ ବନ୍ଦ କରି ପାରିବ ଟ୍ରେନ୍ କୋଠରୀରେ
ଅନ୍ଧାରକୁ କଣ ଶରବିଷ କରି
ଗଛରେ ବାନ୍ଧି ରଖି ହୁଏ
ଗୋଟିଏ ମାତ୍ର ତାଙ୍କରେ ଉଠାଇ ହୁଏ
ଅବାଧ୍ୟ ମେଘର ବିସ୍ତାରିତ ଦ୍ଵୀପକୁ
ତୋଳି ଆଣି ହୁଏ କୁହୁଡ଼ିର କମଳ ଭିତରୁ
ଶୀତ ରାତିର ଘନିଷ୍ଠ ଜଞ୍ଜଳୁ

ଛ'ଟି ଘଣ୍ଟା ଫେରି ଆସିବେ
ନିସ୍ତାର ପାଉ ନଥିବା ପ୍ରତିଧ୍ଵନି ଭଳି
ଆତ୍ମପ୍ରତ୍ୟୟରେ ନିଜକୁ ଏକତ୍ରିତ କରି

ଛା'ଟିଯାକ ରତ୍ନ ଫେରିଯିବେ
ମୃତ୍ୟୁକୁ ଅବଜ୍ଞା କରୁଥିବା ସ୍ନେହର ଉପତ୍ୟକାରୁ
ରୂପକଥାର ମୁହାଣରେ ସ୍ବପ୍ନର ଦ୍ବୀପକୁ
ଲହରୀର ଅନୁରୋଧକୁ ଡେଇଁ
ସମୁଦ୍ରର ଉନ୍ମୁଖ ବ୍ୟାକୁଳତାକୁ

ତମେ ଆଉ କେଉଁଆଡ଼େ ଯିବ
ଆଖିରେ ବର୍ଷା ନେଇ ଏତେବେଳେ
ମୃତ ତାରକାମାନଙ୍କର ପାଉଁଶ ଭିତରୁ
ମୁଁ ତମକୁ ଅନାୟାସ ଆବିଷ୍କାର କରିବି
ମୁଁ ତମକୁ ତୋଳିନେବି ଘାସ ଉପରେ
ସ୍ବୃତିର ଶୀତାର୍ତ୍ତ କାକରରୁ
ମୁଁ ତମକୁ ଖୋଜି ନେବି
ଦୃଃସ୍ବପ୍ନର ଉଦ୍ୟାନକତାରୁ
ମୋର ଅନୁଷ୍ଠାନର ସବୁ ପାହାଚ
ମିଶିଯିବ ତମ ଦେହର ଶୀର୍ଷରେ
ତମେ ଯେଉଁଠାରେ ପହଞ୍ଚିବ
ସେଠାରେ ମୁଁ ତମ ଅପେକ୍ଷାରେ

ଝଲକା ପବନରେ ସକାଳ ପ୍ରତୀୟମାନ ହେଲେ
ବିମୂର୍ତ୍ତ ଅନ୍ଧାର ଆସି
ସ୍ବପ୍ନ ସହିତ ପୁଣି ଆଳାପ ରତ
ଆଉ କିଛି ସମୟର ସନ୍ଧାନରେ
ଶେଷ ଟ୍ରେନରେ ଆମେ ଦୁହେଁ
ପୁଣି ନକ୍ଷତ୍ରର ରାତ୍ରିକୁ

ଏପରି ସକାଳ କାହିଁ

ଏପରି ସକାଳ କାହିଁ ଯାହା

ଅର୍ଥହୀନ ଶବ୍ଦମାନଙ୍କୁ ସଂଗୀତରେ ପରିଣତ କରିବ

ଏପରି ନକ୍ଷତ୍ର କାହିଁ ଯାହା

ପଳାତକ ମୁହୂର୍ତ୍ତମାନଙ୍କୁ ପୁନର୍ବାର ଆଲୋକିତ କରିବ

ଦୂର୍ଘାୟମାନ ଦର୍ପଣରେ ସବୁ ବିଶୁଦ୍ଧ

ଆକାରମାନ ବିରୂପ ବିକୃତ ଓ ଗୌଣ

ଯାହାସବୁ ଭାବୁଥିବ ଅନୁରାଗ ପୂର୍ବରାଗ ବୋଲି

ବୈଦେହୀ ଇଚ୍ଛାର କେତୋଟି

ବିଯୁକ୍ତ ଅନୁଭବ ମାତ୍ର ଥିବ

ସୂତି ଥିବ କେବଳ ଏକ ଅସିଦ୍ଧ ଦୀର୍ଘଶ୍ବାସ

ରାସ୍ତା କଟିଯିବ ବିନା ପରିଚୟର ମୌନତାରେ

ଘନିଷ୍ଠ ସଂପର୍କ ଖିନ୍ନ ରହିଯିବ

ଦୁଇ ଧାଡ଼ି ଅସ୍ପଷ୍ଟ ହାତ ଅକ୍ଷରରେ

କେହି ଖବର ରଖିବେ ନାହିଁ

ଏକାନ୍ତ ବ୍ୟକ୍ତିଗତ ରାଗ ରାଗିଣୀର

କେହି ଦେଖିବେ ନାହିଁ

ହ୍ରାସ ପାଉଥିବା ପ୍ରାଚୀନ ନକ୍ଷତ୍ରକୁ

ଶବ୍ଦର ଗୁଞ୍ଜନ ରହିଯିବ
କେବଳ ମାତ୍ର ପ୍ରତିବିମ୍ବ ହୋଇ
ଆଲୁଅ ବିନ୍ୟସ୍ତ ହୋଇଯିବ
ପୃଥିବୀମାନଙ୍କର ମଝି ଶୂନ୍ୟତାରେ

ପ୍ରଜ୍ଞାର ଦୁଃସାଧ୍ୟ ଆରୋହଣ ପରେ
ଦୃଶ୍ୟ ଓ ସ୍ୱର ନିଷ୍ପେକ୍ତ ହୋଇଗଲେ
ରାସ୍ତା ଜନଶୂନ୍ୟ ହୋଇଯିବ
ଛକ ଉପରେ ରହିଯିବେ କେବଳ
ଅଳ୍ପ କିଛି ଲୋକ
ଯେଉଁମାନଙ୍କ ପାଖରେ ଆଉ କିଛି ନାହିଁ
ନାଁ ହଜି ଯାଇଥିବା ସକାଳ
ନାଁ ସାତୁ ନାଶୀଳ ସାୟାଞ୍ଚ
କେବଳ ହାତରେ ହାତକଡ଼ି
ଏବଂ ଆଖିରେ ସାଧୀନତାର ସ୍ୱପ୍ନ

ଆସନ୍ ନକ୍ଷତ୍ରର ସକାଳ
ଯେଉଁମାନଙ୍କର ଭାଗ୍ୟରେ ନାହିଁ
ହାରି ଯାଇଥିବା ଲୋକଙ୍କର ଉଚ୍ଛ୍ୱସିତ ହସ
ସେମାନଙ୍କ ରାତିକୁ ଆଲୋକିତ କରୁଥିବ
ନିର୍ବାଣମୁଖୀ ପ୍ରତିଧ୍ୱନିର
ଉର୍ଦ୍ଧ୍ୱମୁଖୀ ଐକ୍ୟତାନ
ଆକାଶକୁ ସାମାନ୍ୟ ନୀଳରଙ୍ଗ ଦେଉଥିବ

ହେ ମୋର କୃତାର୍ଥ ଆଖିର

ହେ ମୋର କୃତାର୍ଥ ଆଖିର ଲାଗିର
ମୁଁ ତମକୁ ହିଁ ନତଜାନ୍ତି ପ୍ରାର୍ଥନା କରୁଛି
ହେ ଅରକ୍ଷିତ ଭବିଷ୍ୟତର ଶେଷ ସମ୍ଭବ

ତମକୁ ସମସ୍ତ ଜ୍ଞାତ
ମୋର ପାପ କରିବାର ଅସାମର୍ଥ୍ୟ
ପୁଣ୍ୟ କରିବାର ଅନିଚ୍ଛା
ମୋର ଭଲ ପାଇବାର ସତ୍ୟ କିପରି
ଏକ ଅନୁତ କୁୀବତାରେ ଆଶ୍ରୟହୀନ
ମୋର ଅବିଶ୍ୱସ୍ତ ପ୍ରତିଶ୍ରୁତି
କେଉଁ ବିଗଳିତ କରୁଣାରେ କୃତକୃତ୍ୟ

ହେ ମୋର ଅଧିଷ୍ଠାତ୍ରୀ ଦେବୀ
ତମର ସାର୍ବଜନିକ ପ୍ରେମକୁ
ସମସ୍ତଙ୍କୁ ସମ ପରିମାଣରେ ଦେଇଯିବା ପରେ
ହେ ଐଶ୍ୱରିକ ଶକ୍ତିର ଆଧାର
ଧର୍ମ ଦର୍ଶନ ଇତିହାସ
ରଗ୍‌ବେଦ ଓ ଆପେକ୍ଷିକ ବାଦ
ସବୁ ତମ ଦେହରେ ନିଷିଦ୍ଧ ହୋଇଗଲେ

ମୁଁ ତମର ଆଖିର ଆଶ୍ରୟରେ
 ମୋର ଭୟ ଓ ନ୍ୟୂନ ଭାବକୁ ଶାନ୍ତ କରିବି
 ମୋର ସତାର ଭଗ୍ନାଂଶ ସବୁ
 ମନ୍ଦିରର ତଟାଣ ଓ ଅନ୍ଧ ଗଳିରେ
 ଲତସ୍ତତ ବିକ୍ଷିପ୍ତ ଥିବ
 ଅପ୍ରତ୍ୟୟର ବୁଝି ଆଶା ଜାଲରେ ବନ୍ଦ ଥିବ
 ମୋର ମୃତ୍ୟୁ ଓ ଅମରତ୍ବର ଏକମାତ୍ର ଦିନ
 ମୁଁ ତମକୁ ଉପଲବ୍ଧ କରିବି
 ସମୟ ଓ ଦେହର ଉର୍ଦ୍ଧ୍ବରେ

ତମେ ଯଦି ଏତେବେଳେ ଆସ
 ପ୍ରାଣିର ଶୂନ୍ୟତା ହୋଇ
 ମୁଁ ତମକୁ କ୍ଷମା କରିବି
 ତମର ଦୈବୀଶକ୍ତି ସବୁକୁ

ଏକ ସଙ୍ଗେ ସମସ୍ତେ ବାହାରିବେ

ଏକ ସଙ୍ଗେ ସମସ୍ତେ ବାହାରିବେ ମନ୍ଦିରରୁ
ତୀର୍ଥଯାତ୍ରୀ ସାଧକ ଓ ପୁରୋହିତ
ପରିମିତ ରାସ୍ତାରେ ସାହଚର୍ଯ୍ୟ ଏତିକି ଦୂର
ପରାମର୍ଶ ଓ ସମର୍ଥନ ପାଇଁ ବେଳ ନାହିଁ
ଜଳନ୍ତା ନିଆଁ ଉପରେ ପାଦ ରଖି
ତ୍ରିକାଳଦର୍ଶୀ ହସି ହସି ଗୁଲିଯିବ ଆରପାଖକୁ
ଦିନ ଉଦ୍‌ଯାପିତ ହୋଇଯିବ
ଅଗ୍ନି ଶିଖାର ଶେଷ ଲୟ ଭିତରେ
କେବଳ ଜ୍ଞାତି ଓ ଆତୀୟମାନେ ବ୍ୟତିବ୍ୟସ୍ତ
ଆକାଶରେ ଭୟଙ୍କର ମେଘ

ଏ କେଉଁ ନିଆଁର ପୀଠ
ଯଜ୍ଞଦୁଷ୍ଟ ହୋମାଗ୍ନି ନାଁ ଚିତା
ଏଠାରେ ସାକ୍ଷୀ କିଏ ଚନ୍ଦ୍ର ସୂର୍ଯ୍ୟ
ଗ୍ରହ ନକ୍ଷତ୍ର ଗୁରୁଜନ ନାଁ ଅଷ୍ଟ ଦିଗପାଳ
ଯିଏ କାନ୍ଦୁଛି ବିଧବା ନାଁ ପ୍ରସୂତି
ଏଥରକ ଚିନ୍ତା ସବୁ ଆତ୍ମାର ମହାଯାତ୍ରାର
ନାଁ ସ୍ବାଭାବିକ ଫେରନ୍ତା ରାସ୍ତାର

ଏ ଦେହ ଆତ୍ମାର ଦୁର୍ଗ ଥିଲା

ନାଁ ବନ୍ଦୀଶାଳା

ଆଗକୁ ଉଦ୍ୟତ ହାତ କାହାକୁ ଛୁଇଁବ

ଶାୟିତ ଦେହର ନିର୍ବେଦ ପାଦକୁ

ନାଁ ବିବ୍ରତ ଦାୟାଦର ଆଶାୟା କପାଳକୁ

ପ୍ରସବ ଗହ୍ୱର ଅମଥମ ଅବସ୍ଥା ଭିତରେ

ନିଆଁ ଜଳୁଥିବ ବର୍ଷାର ଉର୍ଦ୍ଧ୍ୱନାକୁ ନ ମାନି

ଭୟାର୍ ରୁହାଣୀ ଛାଇଯିବ ଛିତିର ଉପତ୍ୟକାରେ

କ୍ରୋଧାନ୍ୱିତ ମୁହଁ ଅନାଜବେ ସୁରଣର ଆକାଶରୁ

କପାଳ ଉପରୁ ଶେଷ ସୂର୍ଯ୍ୟାଲୋକ ଲିଭିଗଲେ

କ୍ଷତିପୂରଣ ମାଗିବାର ବେଳ ନ ଥିବ

ସାଦୃଶ୍ୟ ସବୁ ଏତିକିରେ ସୀମିତ

ଦୈବବାଣୀ ଘୋଷଣା କରିଯିବ

ଯେ ପର୍ଯ୍ୟନ୍ତ ମଲାଲୋକର ଆଶୀର୍ବାଦ ମିଳିନାହିଁ

ଆଉ କେହି ଶିଶୁ ଜନ୍ମ ନେବେ ନାହିଁ

ଆଖିରେ ଯାହା ଥାଏ କେବଳ

ଆଖିରେ ଯାହା ଥାଏ କେବଳ ପବନର ଝଲକା
ନା ସମୁଦ୍ର ମଝିରେ ଥିବା କାହାଜର ପ୍ରତୀକ୍ଷା
ରାତିର ବର୍ଷା ହଜିଯାଏ

ମୋହ ଶୂନ୍ୟ ଉଦାର ସକାଳରେ
ନା ଅପରୀକ୍ଷିତ ସ୍ମୃତିର ବଦାନ୍ୟତାରେ
ପ୍ରଜ୍ଞା ସଞ୍ଚୟ କରି ରଖେ
କେବଳ ମନୋରଞ୍ଜନର ସାମାନ୍ୟ ପର୍ବକୁ
ନା ସମ୍ପୂର୍ଣ୍ଣ ଅନୁଭବର ଏକତ୍ରିତ ଉପଲବ୍ଧି

ଅଥବା ସବୁ କିଛି ମଧ୍ୟବର୍ତ୍ତୀକାଳୀନ
ଯାଦୁକରର ଅନିଷିତ ହାତ ଉପରେ
କପୋତ ଓହ୍ଲାଇବାର ପୂର୍ବବର୍ତ୍ତୀ ଅବସ୍ଥା
ପଥରର ଉପରକୁ ଉଠିଥିବା ପାଦ
ଶାମୁକା ଭିତରେ ବିଦ୍ୟମାନ ଯାହା
ମୁକ୍ତା ନୁହେଁ ଜଳବିନ୍ଦୁ ନୁହେଁ
କମ୍ପିତ ଓଠରେ ସ୍ମରମାନ ମନ୍ତ୍ର
ଉଜ୍ଜ୍ୱଳ ଅପେକ୍ଷାରେ ଶବ୍ଦ
ବତୀଖୁଣ୍ଟ ଗୁରିପାଖେ ଧୀର ଗତିରେ
ଭାସି ବୁଲୁଥିବା କାଗଜର ଚକ୍ରରା

ଏଠାରେ ଗୋଟିଏ ପରେ ଗୋଟିଏ
 ଅଭିଜ୍ଞତା ଏକତ୍ରିତ କରିବା ବେଳେ
 ପ୍ରତିଟି ଘଟଣା ତାକିଆଣେ ଅନ୍ୟ ଏକ ଘଟଣାକୁ
 ପ୍ରତିଟି ବିସ୍ମୟ ନେଇଯାଏ ଅନ୍ୟ ଏକ ଆବିଷ୍କାରକୁ
 ପ୍ରତି ମାଇଲଖୁଣ୍ଟ ହାତ ଦେଖାଏ
 ଆଗରେ ଥିବା ମାଇଲ ଖୁଣ୍ଟକୁ
 କିଏ ଏଠାରେ ସ୍ଥାନ ନିରୂପଣ କରିବ
 ପ୍ରାମାଣିକ ଓ ନିର୍ଭରଯୋଗ୍ୟ ଭାବରେ
 କାହାକୁ ଏଠାରେ ଜଣା
 କେତେ ମୁଠା ବାଲି ଏବଂ କେତେ ମରୁଭୂମି
 କେତେ ରାସ୍ତା ଶେଷ ହେଲା
 ଏବଂ କେତେ ରାସ୍ତା ଆହୁରି ଆଗକୁ

ଯାହା ସବୁ ବାକି ରହିଯିବ
 କେବଳ ମାନଚିତ୍ର ଦେଖିବାରେ ବେଳ ଯିବ
 ମଧ୍ୟାହ୍ନବର୍ଷୀ ସମୟର ଅନିର୍ଦ୍ଧାରିତ କ୍ଷଣରେ
 କେଉଁ ଆଶ୍ୱାସନା ମତେ ଆଶାୟୀ ରଖିବ
 ସ୍ୱର୍ଣ୍ଣୟର ସକାଳରୁ ବିଶ୍ୱାସର ଶେଷ ସୂର୍ଯ୍ୟାସ୍ତକୁ
 କେଉଁ ଉପଲବ୍ଧି ମତେ ନେଇଯିବ
 ଘନିଷ୍ଠ ପ୍ରତ୍ୟୟରୁ ଘନିଷ୍ଠତମ ସତ୍ୟ ନିକଟକୁ

କେବଳ ତମେ ଖୋଲି ପାରିବ

କେବଳ ତମେ ଖୋଲି ପାରିବ
ସବୁ ଦୁର୍ଗତ କବାଟ
ଗର୍ବିତ ଦେହର ଶ୍ଵାସ ସାମାନ୍ୟ
ତମେ ଏକା ଖୋଲି ରଖି ଦେଇ ପାରିବ
ଅହଙ୍କାରୀ ସ୍ଵର୍ଗର ଯୁଦ୍ଧ ପୋଷାକକୁ

ଝରକା ବାହାରେ ଝଡ଼
ମୁହଁରେ ବର୍ଷଣମୁଖ ମେଘ ନେଇ
ତମ ଦେହର ବିକଳରେଖା
ଅନ୍ଧାରର ଘନିଷ୍ଠତାକୁ ଖୋଜୁଥିବ
ମୌନତାର ଦୂରତ୍ଵ ବିଚ୍ଛିନ୍ନ କରିଦେବ
ଆମର ସମ୍ବନ୍ଧର ସମ୍ଭାବନା
କେତେ ମୁଁ ସହି ପାରିବି ତମକୁ
ଓ ତମର ଶାଣିତ ଆଖିର ଉପେକ୍ଷାକୁ
ତମ ମୁହଁରୁ ଆଖି ଉଠାଇ
ମୁଁ ଝରକା ବାହାରେ ଆକାଶକୁ
ଓ ପୁଣି ଆକାଶରୁ ତମକୁ ଦେଖୁଥିବି
ତମ ପାଖରେ ପହଞ୍ଚିବା ପାଇଁ
ଆଉ କେତେ ଆଲୋକ ବର୍ଷ

ପୁଣି ଯେତେବେଳେ ବର୍ଷା ଶେଷ
 ଝରକା ବାହାରେ ଅଗ୍ନିଦୀପ୍ତ ଆକାଶ
 ତମ ମୁହଁରେ ଜଳନ୍ତା ମଧ୍ୟାହ୍ନ
 କପାଳରେ ଟକ ଟକ ସିନ୍ଦୂରର ସୂର୍ଯ୍ୟ
 ବେଳରେ ଅଗ୍ନିବଳୟ
 ହାତରେ ଚୂଡ଼ାର ବୁଝାସ

ତମେ ଖୋଲି ରଖିବ ତମ ଦେହରୁ ଅଗ୍ନିଶିଖା
 ଆନୁଷ୍ଠାନିକ ଭାବେ ତମର ଅସରନ୍ତି ଦ୍ଵିଧା
 ଦେହରେ ସୂର୍ଯ୍ୟର ସମ୍ପ୍ରାନ୍ତ କିରଣ
 ମୁହଁରେ ପ୍ରତିଶ୍ରୁତିର ସୁନା ରଙ୍ଗ
 ମୁଁ କଣ ଚିହ୍ନି ପାରିବି ତମକୁ
 ତମର ଏ ପ୍ରତ୍ୟାବର୍ତ୍ତନରେ

ଅତିଥିମାନେ ଶୁଣିଯିବା ପରେ

ଅତିଥିମାନେ ଶୁଣିଯିବା ପରେ
ରାତିର ବସ୍ତିରେ ମେଳା ଶେଷ
ସଙ୍ଗୀତ ଅନେକ ବେଳୁ ସମାପ୍ତ .
କେବଳ ପବନରେ ପ୍ରତିଧ୍ବନିର ଦୀର୍ଘଶ୍ବାସ
ଦୃଶ୍ୟ ଶେଷ ମଥ ଖାଲି
ଅନ୍ଧାରରେ ଅନିର୍ଦ୍ଦିଷ୍ଟ ଆକାରର ଛାଇ
ସକାଳର ସୀମା ଲଂଘନ ପରେ
ଶ୍ରୋତବର୍ଗ ଯେ ଯାହାର ଘରକୁ

ଦର୍ଶକମାନଙ୍କର ସମବେଦନାରେ ନିର୍ବାଣ ଖୋଜି
କାହାଣୀର ଅଶରୀରୀ ଆତ୍ମା ଘୁରି ବୁଲୁଥିବ
ମୃତ୍ୟୁ ଅଂଗନର ସୀମାରୁ ବାହାରି
ଜ୍ଞମାଗତ ଭାବେ ତୋରଣପରେ ତୋରଣ
ପର ଜନ୍ମର ଛାଇ ଭଳି
ଧାଡ଼ି ଧାଡ଼ି ଗଛ ଭିତରେ

ଘରକୁ ଫେରିବା ବେଳେ
ଯାହା ପଛରେ ରହିଗଲା
ସମାପ୍ତ, ବିସ୍ମୃତ ଓ ଉଦ୍‌ଯାପିତ

ଅବଶିଷ୍ଟ ଯାହା ସବୁ ଆଶ୍ୱାସନା
 କିଛି ହଜିଯିବ ପରବର୍ତ୍ତୀ କାର୍ଯ୍ୟକ୍ରମରେ
 ଆଉ କିଛି ଅର୍ଥହୀନତାର ରେଶମ ଅନ୍ଧାରରେ
 ସୂର୍ଯ୍ୟଦଗ୍ଧ ସ୍ମୃତି ସାରା ଦେହ ସଞ୍ଚରିଗଲେ
 ଭାବିବାର ଅବକାଶ ନ ଥିବ
 ପଶ୍ଚାତ୍ତାପର ଖରା ଜାଳିଦେବ ବୈଦିକ ଶୋକକୁ

ଘରେ ପହଞ୍ଚିବା ପରେ
 ସହାନୁଭୂତିର ପୋଷାକ ଖୋଲି ରଖିଦେବେ ସମସ୍ତେ
 ପୁଣି ଅନ୍ୟ ଦିନର ପ୍ରସ୍ତୁତି
 ନୂଆ ମଞ୍ଚ ନୂଆ ଦୃଶ୍ୟ ନୂଆ ସଙ୍ଗୀତ

ଦୁର୍ଭାଗ୍ୟବଶତଃ ପ୍ରତିବିମ୍ବ କ୍ଷଣସ୍ଥାୟୀ
 ସ୍ମୃତି ଉପରେ ପରଦା ପଡ଼ିଗଲେ
 ଅତିଥିମାନେ ଶୁଲିଯିବେ
 ଅନୁଶୋଚନା ପୁଣି ଆକ୍ରମଣ କରିବ

ମୁଁ ତମକୁ ନାଁ ଦେଇଯିବି

ମୁଁ ତମକୁ ନାଁ ଦେଇଯିବି
ସମୁଦ୍ର ସ୍ଥାପତ୍ୟ ଯଦି ଓ ତମର
ସମସ୍ତ ପରିଚୟକୁ ଗୋପନୀୟ ରଖିଥିବ
ଅଜ୍ଞାତ ଦେଶର ନାମହୀନ ଉପତ୍ୟକାରେ
ମୁଁ ତମର ସମ୍ମୁଖୀନ ହେବି
ମୁଁ ତମକୁ ଆବିଷ୍କାର କରିବି
ଆକାଶର ପୌରାଣିକ ସ୍ବପ୍ନତାରେ

ଆକାଶରେ ତାହାଣୀ ଖରା
ଆଶ୍ୱାସନା ଭଳି ବିସ୍ତାରିତ ଥିବ
ଅପରାହ୍ନ ଓହ୍ଲାଇବ
ଅନ୍ୟମନସ ପକ୍ଷୀ ଭଳି ଅଳସ ଗତିରେ
ପ୍ରତିଧ୍ୱନି ଫେରିଯିବେ ଶବ୍ଦହୀନ ଶୂନ୍ୟତାକୁ
ସ୍ବଧ୍ୟାର ଧୂଆଁରେ ପହଞ୍ଚିଯିବ ଶେଷ ସୂର୍ଯ୍ୟ
ତମେ ମତେ ଚିହ୍ନିବା ମଝିରେ
ପୂରୁଣା ଦୃଃଖର ଛାଇ
ତମକୁ ନ ଛୁଇଁ ଭାସି ଯିବ

ଯାହା ସବୁ ମନୋମାଳିନ୍ୟ
ଦୂର କରିପାରିଥାନ୍ତି ଗୋଟିଏ କଥାରେ
ଶେଷ ମୁହୂର୍ତ୍ତରେ ମୁଁ ଦିଧାନ୍ତୁ ରହିଯିବି
ଅପରାହ୍ନର ହସକୁ ସାଉଁଟି ନେଇ ତମେ ଗୁଲିଯିବ
ସଂଧ୍ୟାର କୁହୁଡ଼ି ନାହିଁ ଆସିବ ଅଭିମାନ ଭଳି
ଆକାଶର ହାହାକାରରେ ମିଶିଯିବ ତମର ମୁହଁ

ଭ୍ରମାତ୍ମକ ନିର୍ଣ୍ଣୟକୁ ସ୍ୱୀକାର କରି କି ଲାଭ
ଆଉ ଫେରିବାର ସମ୍ଭାବନା ନାହିଁ
ବିଦାୟ ମାଗିବା ପରେ ସବୁ ଶେଷ
ବିରୋଧୀ ପ୍ରମାଣମାନଙ୍କର ବିଶ୍ଳେଷଣ ନିରର୍ଥକ
କେବଳ ଠିକଣା ଖୋଜିବାରେ ସମୟ ଯିବ
ତମ ନାଁର ଧ୍ୟାନରେ ଦୁଇଧାଡ଼ିର ଚିଠି ଲେଖି
ରଖ ସବୁ ପରିଶୋଧ କରିବି
ଏ ଭଳି ସୌଭାଗ୍ୟ ମୋର କାହିଁ

ବୃତ୍ତର ଶେଷ କେତେବେଳେ

ବୃତ୍ତର ଶେଷ କେତେବେଳେ
ଦିଗ୍‌ବଳୟରେ ଆକାଶରେ
ନା ଅନୁଶୋଚନାରେ
ଯତ୍ନଶୀଳ ଆରମ୍ଭ କେଉଁଠାରେ
ଅଳ୍ପକ୍ଷୀ ଉଡ଼ୁ ନା ଛାଡ଼ି
ନା ସ୍ୱପ୍ନ ଦେଖିବାରେ
ବର୍ତ୍ତମାନର ସୀମାରେ କିଏ ଅପେକ୍ଷାମାଣ
ପଳାତକ ଆସନ ନା ଅବଶ୍ୟମ୍ବାବୀ ଅତୀତ
ଶେଷ ନା ଆରମ୍ଭ ନା କେବଳ କ୍ରମ

ଶୋକକୁ ହିସାବ କରିବା ସହଜ ନୁହେଁ
ଏବଂ ଶୋଚନାର ପରିମାପ ନାହିଁ
ଆରମ୍ଭ ଓ ଶେଷ ଯେଉଁଠାରେ ରହସ୍ୟାବୃତ
ସେଠାରେ ମଧ୍ୟବିନ୍ଦୁ ଖୋଜିବା ନିରର୍ଥକ
କବରଖାନା ଭିତରେ ସ୍ମାରକୀ ଲିପି ପଢ଼ୁ ପଢ଼ୁ
ବାଟ ଛୁଲି ରହିଗଲେ
ପାଟକ ସବୁ ବନ୍ଦ ହୋଇଯିବ
ବାହାରକୁ ଯିବାର ରାସ୍ତା ନାହିଁ
ଦେଖୁ ଦେଖୁ ସଞ୍ଜ ହୋଇଯିବ

ସମୟର ଅବିଚ୍ଛିନ୍ନ ଅନ୍ଧାରକୁ ଚିତ୍ତକିତ କରି
 ଯେଉଁ ଧ୍ରୁବତାରା ସବୁ ଜନ୍ମ ନେବେ
 ସେମାନଙ୍କ ପାଇଁ ପ୍ରାୟଶ୍ଚିତ ନ ଥିବ

ସମୟର ଜ୍ଵଳାନ୍ତୟତାରେ
 ସମ୍ମୋହିତ ଅତୀତକୁ ଧରି ରଖିବାକୁ ଅସମର୍ଥ
 ସହିତ୍ୟ ବର୍ତ୍ତମାନକୁ ସଂପୂର୍ଣ୍ଣ କରିବାକୁ ଅଯୋଗ୍ୟ
 ସମ୍ଭାବ୍ୟ ଭବିଷ୍ୟତକୁ ସଂକାର କରିବାକୁ ଅନିଚ୍ଛୁକ
 ଆମେ ଯେଉଁମାନେ କେବଳ
 ସାମୟିକ ସ୍ୱପ୍ନ ଦେଖୁଥିବା ଲୋକ
 ଶାଶ୍ୱତ ସତ୍ୟର ତାହସ୍ୟ ଖୋଜିବା ବୃଥା
 ନିର୍ବିକଳ ଆସନ୍ତାକାଲି ସବୁକୁ
 ବନ୍ଧକ ରଖିଯିବା ବେଳେ
 ଆମର ଆଉ ପଛକୁ
 ଅବିଶ୍ୱସ୍ତ ଦୃଷ୍ଟିପାତ କରି ଲାଭ ନାହିଁ

ଆମେ ମରଣ କରିବା ବେଳେ

ଆମେ ମରଣ କରିବା ବେଳେ

ଚିଣ ଛାତ ଉପରେ ମେଘର ପଦାଘାତ ଥିଲା
ଘର ଗୁରିପାଖେ ସୁରଶକୁ ଅସ୍ତବ୍ୟସ୍ତ କରୁଥିବା ଝଡ଼
ଭିତରେ ଆମର ଅର୍ଥହୀନ କଳ୍ପନା ଓ ପାପର
ଅର୍ଥହୀନ ଯୋଜନାମାନ
ଏକାଧାରରେ ଆତ୍ମହତ୍ୟାର ଚୁକ୍ତି
ଓ ଭବିଷ୍ୟତ ସହିତ କିଛି ସାଲିସ

ଲୁହ ସବୁ କାହା ପାଇଁ ଥିଲା
ନିବନ୍ଧ ଅଭିପ୍ରାୟର ଗୁପ୍ତ କୋଠରୀରେ
କାହା ପାଇଁ ଗୋପନୀୟ ନକ୍ସା
ଅରକ୍ଷଣୀୟ ଭବିଷ୍ୟତର ଧୂ-ସାବଣେଷରେ
କେଉଁ ଭବେଶ୍ୟ ଓ ବିଧେୟ ନେଇ
ବାଟ ଗୁଲିବାର ପରିଚର୍ଯ୍ୟା
କାହାପାଇଁ ଶୋଚନା କାହାପାଇଁ ଷଡ଼ଯନ୍ତ୍ର
ଅଜ୍ଞାତସାର ପ୍ରତିପକ୍ଷ ବିରୋଧରେ
ଅଥବା ଏକାନ୍ତ ନିଜସ୍ବ ଭବିତବ୍ୟ ପାଇଁ

ଝଡ଼ର ପ୍ରଳୟ ପରେ
 ଯଦିଓ କାହାରି ଅପେକ୍ଷା ନାହିଁ
 ଆସ ଆମେ ସମସ୍ତଙ୍କୁ ନିମଗଣ ଦେଇଯିବା
 ନ ବୁଝିବାର ଛଳନାରେ ବେଳ କଟିଯିବ
 ସମୟ ହୋଇଯିବ ସ୍ମୃତିହୀନ ଶୂନ୍ୟତାର ବିଷ୍ଣୁର
 ଏପରି ବିସ୍ମରଣର ଆକାଶ ଯାହା
 ଏକାଧାରରେ ଅସୀମତା ଓ ନିରାପତ୍ତା
 ଆସ ତାର ଆବରଣର ଆଶ୍ରୟରେ
 ନିଜକୁ ସମର୍ପଣ କରିଯିବା
 ବିନା ମୂଲ୍ୟ ସାରାରାତି ପାଇଁ

ବାହାରେ ଜନ୍ମ ଆଲୁଅର ପହରୁ
 ବନ୍ଦ ଘରେ ଏକା ଆମେ ଦୁହେଁ
 ଦେହର ଚେତନାତୀତ ଖାଲି କାନ୍ଧ
 କାନ୍ଦ କାନ୍ଦ ମୁହଁର ଝରକା
 ସାରା ଘର ଭିତର ରାତିର ଚିତ୍ତ
 ଆମେ କଣ ସହି ପାରିବା ଏତେବେଳେ
 ଜନ୍ମ ସାରା ରାତି ସାରା ରାତି ଜନ୍ମ

ଆଲୁଅର ପରିତ୍ୟକ୍ତ ଦ୍ଵୀପରେ

ଆଲୁଅର ପରିତ୍ୟକ୍ତ ଦ୍ଵୀପରେ
ଜନ୍ମ ନିର୍ବାସିତ ହୋଇ ଗଲେ
କଣ୍ଠାଗଛରେ ଆହୁରି ଏକ ସୂର୍ଯ୍ୟୋଦୟ

ଜରିକାଗଜରେ ବନ୍ଦ ରତ୍ନ ଭିତରୁ
ଉପରକୁ ଅନାୟାସ ଉଡ଼ିଯିବ
ସୂର୍ଯ୍ୟର ଅବିର ରଙ୍ଗର ବେଲୁନ
ଆକାଶରୁ ଝରି ପଡ଼ିବ
ଫଗୀତର ଲାଲ ନୀଳ ରିବନ
ଶିଶୁମାନଙ୍କ ହାତରେ ରଙ୍ଗୀନ କାଗଜର ସକାଳ
ପୁଲଗଛ ଶୁରିପାଖେ
ପ୍ରଜାପତିଙ୍କର ଅସରତି ମେରି ଗୋ ରାଉଣ୍ଡ
କର୍ପୁର ପତ୍ରର ନୂଆ ସେହରେ
ଡାକବାଲା ଦେଇଯିବ ବସନ୍ତର ପ୍ରଥମ ଖବର

ଏ ଭଳି ସକାଳକୁ ଅଗ୍ରାହ୍ୟ କରି
ସୂର୍ଯ୍ୟ ଚର୍ଚ୍ଚଣରୁ ଉଠି ଆସିବେ କିଛି ଲୋକ
ସଭା ଗୃହରେ ଯେଉଁ ଭିଡ଼ ଜମିଯିବ
ଶୋକ ପାଇଁ ଥିବ ନା ଅଭ୍ୟର୍ଥନା ପାଇଁ

ସଞ୍ଜେ ୓ ପ୍ରସାବମାନ

ବନ୍ଦ ରାତିର ପରିତ୍ରାଣ ନା

ଖୋଲା ସକାଳର କାରାବାସ ପାଇଁ

ସମସ୍ତେ ଉଦ୍‌ବିଗ୍ନ ଅପେକ୍ଷାରେ

କେତେବେଳେ ଖୋଲିବ କବାଟ

ପରେ କବାଟ ପରେ କବାଟ

ଆଗନ୍ତୁକ ଫେରାଇ ଆଣିବ

ଜୀବନ୍ୟାସର ଆଜ୍ଞାଦନରେ ଡାକି

ଫାଶି ଖୁଣ୍ଟ ଉପରୁ ମଲା ଦୀର୍ଘଶ୍ବାସକୁ

ତୋଳି ନେଇଯିବ ସଦ୍ୟଜାତ ଶିଶୁକୁ

ଝଡ଼ ୓ ସମୁଦ୍ରକୁ ଭ୍ରମେଷପ ନ କରି

ବାହାର ଆକାଶରୁ ଉଖାରି ଆଣି ଦେବ

ଅନ୍ଧାର ଘର ମଝିକୁ ଜ୍ୟୋତିଷ୍ମାନ ସକାଳ

ପାଣି ଭିତରେ ଥାଇ

ପୁଣି ସୂର୍ଯ୍ୟକୁ ଡାକିବ ଉପାସକ

ଅନ୍ଧାର ଭିତରୁ ତାର ପ୍ରତ୍ୟୁତ୍ତର ନ ଥିବ

କେବଳ ବସନ୍ତ ଋତୁର ବୟସ ବଢ଼ୁଥିବ

ସଞ୍ଜ ବସ୍ରେ ଯାଇ ସକାଳ ବସ୍ରେ

ଫେରି ଆସୁଥିବା ଦିନକୁ ଉପେକ୍ଷା କରି

ସୂର୍ଯ୍ୟ ବିଜ୍ଞ ରହିଥିବ କଣ୍ଠାଗଛର ଛସ୍ରେ

ପ୍ରଶସ୍ତ ଆଲୁଅରେ ରାତିର ଝଲମଲ ରହସ୍ୟ ବିଧୁସ୍ତ

ସକାଳକୁ ମେଘାଜ୍ଞନ କରି ରଖିଥିବ ଭବିଷ୍ୟଦ୍‌ବାଣୀ

ରାତି ସରିବା ଆଗରୁ

ଆଲୁଅର ସ୍ବପ୍ନ ଦେଖୁଥିବା ଲୋକ

ଅନ୍ଧାର ଘର ଭିତରେ

ଲକ୍ଷ୍ୟ ନ ଧରି ଛାଇକୁ ଖୋଜୁଥିବେ

ଆମର ଦୂରତ୍ୱର ସୌହାର୍ଦ୍ଦ୍ୟ

ଆମର ଦୂରତ୍ୱର ସୌହାର୍ଦ୍ଦ୍ୟ
ଖାଲି କାଗଜର ପୃଷ୍ଠା ଭଳି ରହସ୍ୟମୟ
ଭବିଷ୍ୟତ ଭଳି ବିଶ୍ୱସ୍ତ
ଏବଂ ଅନ୍ଧାର ଭଳି ନିର୍ଜରଯୋଗ୍ୟ

କେବେ କେବେ ତମେ କେବଳ ସକାଳର ପବନରେ
ସ୍ୱର୍ଣ୍ଣକୁ କଣ ନାଁ ଦିଆଯାଇ ପାରେ
ଅପରାହ୍ନର ଶ୍ରଦ୍ଧାରେ ମନେ ପଡ଼ିବାର ସୌଜନ୍ୟ
ସୂର୍ଯ୍ୟର କଣ ପଟୋ ନିଆଯାଇ ପାରେ
ଦର୍ପଣରେ ପ୍ରତିଫଳିତ ତମର ନିଶ୍ଚପଟ ଛାଇ
ପ୍ରତିବିମ୍ବକୁ କଣ ଆବଦ୍ଧ ରଖି ହୁଏ

ତମର ବର୍ଷନାର ଦୂର୍ବହ ଦାୟିତ୍ୱ
ଯଦିଓ ଦୁଃସାଧ୍ୟ ଓ ନିଷ୍ପ୍ରୟୋଜନ
ଏକମାତ୍ର ପରିଚୟର ସମ୍ମାନରେ
ମୁଁ ସବୁ ନାଁ ସବୁ ପ୍ରତି ରୂପ ଭୁଲି
ମୋର କଳ୍ପନାକୁ ଭାରଗ୍ରସ୍ତ କରୁଥିବି

ସାମୁଦ୍ରିକ ପରିଣତ ବିସ୍ମୟରେ
 ସମସ୍ତ ଅନୁଭୂତି ବହିର୍ଭୁତ ଅଭିଜ୍ଞତା ବିଲୁପ୍ତ ହେଲେ
 ଶବ୍ଦସବୁ ଯେତେବେଳେ
 ବର୍ଣ୍ଣମାଳା ବାହାରେ ନିର୍ବାସିତ ହୋଇଯିବେ
 ସକାଳର ରହସ୍ୟ ମିଶିଯିବ
 ଅନ୍ୟ ଏକ ଅନ୍ଧକାରରେ
 ମୁଁ ତମର ପ୍ରଶସ୍ତିନାମା ଲେଖିଦେବି

 ଭୁଲ ଠିକଣାର ଚିଠି ନେଇ
 ପୋଷ୍ଟମ୍ୟାନ ଘର ଘର ବୁଲୁଥିବ
 ମୁଁ ନିଶ୍ଚିତ ଭାବରେ ଉପଲବ୍ଧ କରିବି
 ଆମର ସମ୍ପର୍କ ସିଦ୍ଧି ଓ ପରିଣତି ଉର୍ଦ୍ଧ୍ବରେ
 ଅକ୍ଷୁଣ୍ଣ ଅନିବାର୍ଯ୍ୟ ଏବଂ ସମୟ ବହିର୍ଭୁତ
 ବିସ୍ମରଣ ଭଳି

ଖରାଦିନ ଆସିବ ପଥିବୀର

ଖରାଦିନ ଆସିବ ପଥିବୀର ଖଣ୍ଡିତ ଛାତି ଉପରେ
ଧୂସର ଧୂଳି ଝଡ଼ର ପୋଷାକ ପିନ୍ଧି
ପବନର ଶୁଖି ଯାଇଥିବା ଓଠରେ
ମଲା କୃଷ୍ଣଚୂଡ଼ାର ଶୋକ ନେଇ

ଖରାଦିନ ଆସିବ ଗୂର୍ଣ୍ଣବାୟୁର ବାହନ ଚଢ଼ି
ସୌରମଣ୍ଡଳର ପର୍ଶେସରେ ଅଗ୍ନିଶିଖା ଜାଳି
ଚିମନି ଧୂଆଁର ଧୂସର ଅନ୍ଧାରକୁ କାଟି
ଉପରକୁ ଛୁଟିଯିବ ସୂର୍ଯ୍ୟର ଜଳନ୍ତା ବଲ୍
ହଳଦିଆ ରଙ୍ଗର ନିଆଁ ମହା ସମୁଦ୍ରରେ
ପାହାଡ଼ର ତେଉ ଜମଶାଃ ମୁନ ଓ ଅଦୃଶ୍ୟ
ଗୁପ୍ତ ଅରଣ୍ୟରେ ଛାଇର ଛକାପଂଝା ଭିତରେ
ଦୁର୍ଦ୍ଦିଗଶାସ୍ତ୍ର ଉଡ଼ାକାହାକ ଭଳି
ପକ୍ଷୀମାନେ ଗୁପ୍ତ ଓ କାତର ଥିବେ
ରାତିର ପର୍ବତରେ ବନାଗ୍ନିର ନିଆଁଝୁଲ ବିଶ୍ରିଦେଇ
ସମଗ୍ର ରତ୍ନ ଏକ ଆଗ୍ନେୟ ବିସ୍ମୟ ହୋଇଯିବ

ଫୁଟପାଥ ନିମଗ୍ନ ରହିଥିବ ଶୀତତାପ କୋଠରୀର ଶୋଚନାରେ
ଧାନକ୍ଷେତ ପାଇଁ ଚରଞ୍ଜାୟିତ ଧାରାର ସ୍ବପ୍ନ

ଗଛତାଳର ପତ୍ରାଳର ହେବାର ପ୍ରଚେଷ୍ଟା
ଆକାଶର ନୀଳ ରଙ୍ଗ ପାଇଁ ବ୍ୟାକୁଳତା
ସବୁ ଜଳିଯିବେ ଗ୍ରୀଷ୍ମର ରକ୍ତିମ କ୍ରୋଧରେ
ପୋଷ୍ପମ୍ୟାନ୍ ବାଣ୍ଟି ଯିବ ମୁଠା ମୁଠା ଶୁଖିଲା ପତ୍ର
ଅକାଳ ଓ ଅନାବୁଷ୍ଟିର ଭବିଷ୍ୟଦ୍‌ବାଣୀ

ପଥରର ଆଖି ପ୍ରତିଛାୟାରେ ନ୍ୟସ୍ତ
ପାଦ ଅଟକି ଯିବ ଦୁଧାର ବାଲିତର ଭିତରେ
ରାସ୍ତା ନିଶ୍ଚିହ୍ନ ଓ ମରୁଦ୍ୟାନ ଅଦୃଶ୍ୟ
କେବଳ ଧାଡ଼ି ଧାଡ଼ି ତୃଷାର ଲୋକଙ୍କ ଶବ
ପଡ଼ି ରହିଥିବ ମୃଗତୃଷ୍ଣାର ଉପକୂଳରେ
ଫଟାରୁଇଁ ଆହୁରି ବିଦୀର୍ଣ୍ଣ ହୋଇଯିବ
ଏକ ଚିରନ୍ତନ ଖରାଦିନ
ଭୂଭାଗକୁ ଧରି ରଖିବ କଠୋର ଆଶ୍ରେଷ୍ଟରେ

ପ୍ରତିବାଦର ହାତମୁଠା ତଳକୁ
ଉପରକୁ ଗୁଞ୍ଜି ରହିଥିବେ ଅଭିଶପ୍ତ ଲୋକ
ପବନର ଓଠରେ ବିଦ୍ରୁପର ହସ
ଆକାଶରେ ଅଶ୍ରୁମାତ୍ର ମେଘ ଖଣ୍ଡ
ଶୋଭାଯାତ୍ରା ଗୁଲିଯିବା ପରେ ଯାହା ଆଣିଦେବ
ସବୁ ଖାଲି ଶୀତଳ ଓ ମନୋରମ
ମୃତ୍ୟୁମୁଖୀ ସଂଗୀତର ଲୟ

ତମ ଦେହର ଅସରନ୍ତି ଦୌରାତ୍ମ୍ୟ

ତମ ଦେହର ଅସରନ୍ତି ଦୌରାତ୍ମ୍ୟ

ଭ୍ରୂଲତାରେ ଭୟଙ୍କର ଲହରୀ

ଆଖିରେ ଉତ୍ତାଳ ସମୁଦ୍ର

କଟାକ୍ଷରେ ପ୍ରଳୟଙ୍କର ଝଡ଼

ତମ ହସରେ ଆକାଶ ଆନ୍ଦୋଳିତ

ତମ ମୁହଁରେ ପୃଷ୍ଠୀଭୂତ ମେଘ

ହାତ ପାପୁଲିରେ ମହାକାଳ

ବାଳରେ ଲୁକ୍‌ନାୟିତ ମୃତ୍ୟୁ

ମୋ ଇଚ୍ଛାର ଲକ୍ଷ୍ମଣ ରେଖାକୁ ଲଂଘନ କରି

ମୋ ଅନୁକ୍ଷଣ ବାହାରେ

ଯଦି ଓ ତମେ ଅତହିତ

ମତେ ଚରମପତ୍ର ଦେଇଯିବ

ତମର ବନ୍ଦୀଶାଳାର ଦୈବୀ ଆକର୍ଷଣ

ମତେ ବାରମାର ଡାକିଯିବ

ତମେ ଚିହ୍ନ ଦେଇଥିବା ପୀଠ ଉପରକୁ

ଫେରି ଆସିବାର ବାଧ୍ୟ ବାଧକତା

ତମର ନୈସର୍ଗିକ ନାଁ ପାଖରେ
ମୁଁ ମନ୍ତ୍ର ମୁଗ୍ଧ ବସି ରହିଥିବି
ଯଦି ଓ ମୋର ଉପସ୍ଥିତି ତମର ଅସହ୍ୟ
ତମକୁ ସ୍ମରଣ କରିବା ନିୟମର ଅବମାନନା
ତମ ପାଖକୁ ଚିଠି ଲେଖିବା ରାଜଦ୍ରୋହ
ତମର ନାଁ କୁ ଉଚ୍ଚାରଣ କରିବା ବିଶ୍ୱାସଘାତକତା

କାଳବୈଶାଖୀରୁ ତମର ଉତ୍ପତ୍ତି
ମରୁଭୂମିରୁ ତମର ଦାକ୍ଷୀ
ସବୁ ମହାପ୍ରଳୟରୁ ସଂକୃତ
ତମର ଯାବତୀୟ ଉପଦ୍ରବ
ଭୟାବହ ଦୀର୍ଘଶ୍ୱାସ
ମାରାତ୍ମକ କଷ୍ଟଧ୍ୱନି
ତମର ଚୂପ ରହିବାର ଭୟାନକତା
ଆଖିର ଆପଦ ହାତର ଆତଙ୍କ
ପ୍ରତ୍ୟାଖ୍ୟାନ କରୁଥିବା ତମ ମୁହଁର ବୈଶାଖ

ସବୁ ପୁଣି ଆଶୟ ଭାବେ
ମତେ ଟାଣି ନେବ ତମ ପାଖକୁ
ରୀତି ପ୍ରଥା ଏବଂ ଶାସ୍ତ୍ର ଅନୁମୋଦିତ
ତମକୁ ମନେ ରଖିବା ଯାହା
ବୈଧ ନ୍ୟାୟ ଓ ଆଇନ ସମ୍ମତ
କ୍ରିଷ୍ଣାସ୍ କାର୍ତ୍ତର ବଂଧୁ
ତମକୁ ଭଲ ପାଇବା ଯାହା
ଔପଚାରିକତାରେ ପରିପୂର୍ଣ୍ଣ
ଅନିର୍ଦ୍ଦିଷ୍ଟ ସମୟ ପାଇଁ ଶାନ୍ତିବିଧାନ
ନିର୍ବାସନ ଓ ଅଜ୍ଞାତବାସ

ଠିକ୍ ଛ'ଟାରେ ଆଲାର୍ମ ଘଡ଼ିରେ

ଠିକ୍ ଛ'ଟାରେ ଆଲାର୍ମ ଘଡ଼ିରେ ସକାଳ
ତା ପରେ ଔଷଧ ଗୁଣ୍ଠରେ
ଡାକ୍ତରର ମାପି ଦେଇଥିବା ପ୍ରହର
ଦଶଟାରେ ସାଇରେନ
ଆସନ ମୁହୂର୍ତ୍ତର ଅବରୋହଣ
ଦଶ ନ' ଆଠ ସାତ ଛ'
ସାକ୍ଷାତକାର ସଧ୍ୟା ଛ'ଟାରେ
ତା ପରେ କେବଳ ଧାର କରି ଆଣିଥିବା ସମୟ

ହସ୍ପିଟାଲର ଆକାଶରେ
କେବଳ ତିନୋଟି ରଙ୍ଗ : କଳା ଧଳା ଓ ଧୂସର
ଲାଲର ରାଜଦ୍ରୋହ ନାହିଁ
ନୀଳର ଦିଶ୍ଵାସଯାତକତା ନାହିଁ
ସବୁଜର ଅରାଜକତା ନାହିଁ
ଉଜ୍ଜୀବିତ ସ୍ଵଚ୍ଛର ଚକମକ ଉନ୍ମୁଧନୁ ନାହିଁ
ଚେତନାର ଉତ୍ତରାୟଣରେ
ରକ୍ତ କଣିକାର ବହୁବର୍ଣ୍ଣ ସ୍ଵପ୍ନ ନାହିଁ

କୋଠରୀ ଭିତରେ ସମସ୍ତ
ଦୀପ୍ତିମାନ ଶୁଭ୍ର ଓ ଉଜ୍ଜ୍ୱଳ
ସମୟ ଧଳା କାନ୍ଥ ଧଳା ନର୍ସର ପୋଷାକ ଧଳା
ଚେରୁଲ ଉପରେ ମଲ୍ଲୀ ଓ ମାଳତୀ
ଦେହ ଉପରେ ଶ୍ୱେତ ବସ୍ତ୍ରର ଆବରଣ
ଦିନ ସବୁ ଅଭୂତ ଶୁଭ୍ରତାରେ ସ୍ନାତ
ଖରାର ଆକାଶରେ ରୂପା ରଙ୍ଗର ଜାହାଜ
ଅବସନ ଆଖିର ଦୁଃସ୍ୱପ୍ନ ଦେଇ ଉଡ଼ିଯିବ
ଦେଶରୁ ଦେଶାନ୍ତରକୁ ଦୃଶ୍ୟରୁ ଦୃଶ୍ୟାତୀତକୁ

ବିଛଣା ଉପରେ ତପସ୍ୟା ଧ୍ୟାନରତ
ତାର ସହସ୍ର ମୁହୂର୍ତ୍ତର ପରିଗଣନାରେ
ଗୁରିପାଖେ ବିଦାୟ ଲୋକଙ୍କର ଭିଡ଼
ବାହାରେ ବାହକମାନେ ଅପେକ୍ଷାରେ
ପାଖ ଚେରୁଲ ଉପରେ ଅନିବାର୍ଯ୍ୟ ଭିଜିବ୍ କାଡ଼୍
ସମସ୍ତଙ୍କୁ ଘେରି ଅନିର୍ଦ୍ଦିଷ୍ଟ ସମ୍ଭାବନାର
ଅସ୍ପଷ୍ଟ ଓ ଭୟଙ୍କର ଛାଇ

କାନ୍ଥଘଡ଼ିର ମୁହଁ ସାଦା ହୋଇଗଲେ
ସମସ୍ତେ ଗୁଲିଯିବେ ଯେ ଯାହାର
ତାନ୍ତ୍ରର କହିବ ରକ୍ତ ସଞ୍ଚରଣର
ଆଉ ପରାଣ : ପରାଣ ସମ୍ଭାବନା ନାହିଁ
ସମୟର ଆଗତୁରା ନୋଟିସ୍ ପାଖରେ
ରତ୍ନମାନେ ଭବିଷ୍ୟତକୁ ରୂପକଥା କହୁଥିବେ
ଆଗରୁକ ଘର ଭିତରକୁ ଆସିବ
ଡାକିବାକୁ ଅପେକ୍ଷା ନ କରି

ଫୁଲ ଯଦିଓ ପ୍ରତୀକ ନୁହେଁ

ଫୁଲ ଯଦିଓ ପ୍ରତୀକ ନୁହେଁ
ପାଖୁଡ଼ାକୁ ଛୁଇଁଲେ ମୁଁ ତମ କଥା ବୁଝିପାରିବି
ତମର ସୌରଭର ସାମାନ୍ୟ ସ୍ୱର୍ଗରେ
ମୁଁ ବୁଝିପାରିବି ଅନୁକାରିତ ମନ୍ଦକୁ
ନିଃଶବ୍ଦ ନିର୍ଦ୍ଦୋଷକୁ ଅପ୍ରକାଶ ଆର୍ତ୍ତନାଦକୁ

ତମେ ପ୍ରସ୍ତୁତିତ
ଭାସମାନ ଶୋକର ସ୍ମୃତିରେ
ରୋଗିଣୀର କବରୀରେ ଭଙ୍ଗା ଚଟାଣରେ
ତମେ ପ୍ରତିଧ୍ୱନିତ ଶବ୍ଦର ମରୁଭୂମିରେ
ସଂଗୀତହୀନ ନିର୍ଜନତାରେ ତମେ ଗୁଞ୍ଜରଣ
ଅବସନ ଅପରାହ୍ନରେ

ତମେ ହିଁ ନିର୍ଜନତାର ସାମାନ୍ୟ ଆନ୍ଦୋଳନ
ତମେ ରଙ୍ଗ ଆଣି ଦେଇ ପାର
ଝଡ଼ରେ ବିଧ୍ୱସ୍ତ ଦେବୀ ପ୍ରତିମା ଦେହରେ

ପତ୍ରର ନିବିଡ଼ତା ଭିତରେ ତମେ
ବିନା ଆୟାସରେ ଭବିଷ୍ୟତକୁ ନିର୍ଦ୍ଦୋଷ ଦେଉଥିବା
ତମର ଅସଂଖ୍ୟ ବୃନ୍ତର ଅଂଗୁଳୀ

ସକାଳରୁ ସଞ୍ଜ ମଉଳି ଯାଉଥିବା ମୁହିଁ
 ଅପ୍ରତ୍ୟୟର ମେଘ ଭିତରେ
 କଣ୍ଠର ପଞ୍ଜୁରୀରୁ ବାହାରି ଆସୁଥିବା ହାତ
 ଆରଣ୍ୟକ ଶୂନ୍ୟତାରେ
 ଖସିପଡ଼ୁଥିବା ଆଶୀର୍ବାଦର ପାଖୁଡ଼ା
 ପ୍ରତ୍ୟାଶାର ବାଲିତରରେ

ତମେ ଜଳୁଥିବ ଲିଭୁଥିବ
 ନିଜକୁ ବିକୀରଣ କରି
 ଫୁଲ ଯଦି ଓ ପ୍ରତୀକ ନୁହେଁ
 ଜ୍ୟୋତିରିଙ୍ଗଣ ଭଳି

ନିର୍ଦ୍ଧାରିତ ଅବସ୍ଥା କଥା

ନିର୍ଦ୍ଧାରିତ ଅବସ୍ଥା କଥା ଜାଣି ଲାଭ ନାହିଁ
ରାତିକୁ ଅବଜ୍ଞା କରିବା ବୃଥା
ମିଛ ପ୍ରଶ୍ନରେ କେବଳ ନିଜକୁ ପ୍ରତାରଣା
ମାତ୍ର ଆଞ୍ଜୁଳୀଏ ହସରେ
ଦକ୍ଷିଣାବର୍ତ୍ତ ପ୍ରଭାବିତ ହେବ ନାହିଁ

ସମୟ ହେଉଛି ସବୁ ପ୍ରତ୍ୟୟର ଗୁଣିତକ
ଅନ୍ୟ ସବୁ ଗଣନା ତେଣୁ ମୂଲ୍ୟହୀନ
କାର୍ଯ୍ୟ କାରଣର ଆକର୍ଷକତା କଥା ଭାବିବା ନିରର୍ଥକ
ପବନର ପାଦଚିହ୍ନକୁ ମାପିଲେ
ଯାହା ମିଳିବ କେବଳ ହତାଶା
ଅସଫଳତାର ସମର୍ଥନରେ
କେବଳ ଗୋଟିଏ ଦୀର୍ଘଶ୍ବାସ
ପରିବ୍ୟାପ୍ତ ହେବ ଗ୍ରହରୁ ଗ୍ରହକୁ
ଘର ଭିତରେ ନ ଶୁଣିବା ଲୋକ
ଘଣ୍ଟା କଣ୍ଠାକୁ ଭ୍ରମେଷେପ ନ କରି
ଯୋଗଫଳ ଦେଖୁଥିବ
ଆପାତତଃ ସବୁ ଶୂନ୍ୟ ହୋଇଯିବ

ଆଗ ଷ୍ଟେସନରେ ଓହ୍ଲାଇବା ଯାତ୍ରୀ
 ଦୂର ଦୂରାନ୍ତର କଥା ଭାବୁଥିବା ବେଳେ
 ରେଭିନ୍ନାଡ଼ି ଅତିକ୍ରମ କରିଯିବ ସମସ୍ତ ରତ୍ନକୁ
 ସମାନ୍ତର ରାସ୍ତାମାନ ଅତିକ୍ରମ କରି
 ଶବ୍ଦବାହକ ଗୁଲିଯିବେ ନିସ୍ସଂହ ଭାବରେ
 ହାତରେ ଭଙ୍ଗା ଛତା
 ବାହାରେ ଖରା ଓ ବର୍ଷା
 ପ୍ରତିଦିନର ପଥିକ ଫେରି ଆସିବ
 ଚିହ୍ନା ରାସ୍ତାରେ ପୁଣି ନିଜ ଘରକୁ

ଗ୍ରହ ଓ ନକ୍ଷତ୍ରକୁ ପରୁରି ଲାଭ ନାହିଁ
 ପ୍ରତ୍ୟେକ ଉପାଦାନର ଗତିରେ ସମ୍ମିଳିତ ହୋଇ
 ସୌର ମଣ୍ଡଳକୁ ସଂକାର କରି ନିଅ
 ଏଥରକ ଗର୍ଭାଶୟକୁ ଫେରି ଯାଅ
 ଏବଂ ଅନ୍ଧାରକୁ ତମର କାନ୍ଦ ଶୁଣାଅ

ତମର ଇନ୍ଦ୍ରଜାଲରେ ଅନ୍ୟ

ତମର ଇନ୍ଦ୍ରଜାଲରେ ଅନ୍ୟ ଗୋଟିଏ ଦିନ

ତମ ମୁହଁରେ ସକାଳ

ଚିହ୍ନ କରି ଉଡ଼ିଯାଇଥିବା ପକ୍ଷୀ ଓ

ହଠାତ୍ ଆତ୍ମପ୍ରକାଶ କରୁଥିବା

ବେଳାଭୂମିର ସକାଳ

ତୁମ୍ଭ ତୁମ୍ଭ କଥାରେ ଦୋହଲୁଥିବା ପର୍ବ

ଗୋଲାପୀ ଖରା ନରମ ପବନ

ଓ ମଝ ଧୂନିର ସକାଳ

ତା ପରେ ତରଳା ରୂପାର ଖରା

ଶୂନ୍ୟତା ହୋଇ ଯାଇଥିବା ଆକାଶ

ଅପହସ୍ତ ପ୍ରତିଧ୍ବନିର ସୀମାହୀନ ଗହ୍ବରରେ

ହଜି ଯାଇଥିବା କ୍ଷୀଣ ଦୀର୍ଘଶ୍ବାସ

କଳା ଚକ୍ଷମାରେ ପ୍ରତିବିମ୍ବିତ

ଏକାକୀ ଗହର ଏକାକୀ ସାଧନା

ସମସ୍ତକୁ ଆଜ୍ଞନ କରି

ଏକ ଅତମୁଖୀ ଧୂସର ନିଃସଙ୍ଗତା

ପୁନର୍ଜୀବିତ ପବନର ଶ୍ରବଣରେ
 ଲମ୍ବି ଯାଉଥିବା ଘାସର ଛାଇ
 ପାଣିରେ ବହି ଯାଉଥିବା ସ୍ବଗୀତରେ
 ଉଷ୍ମ ନୀଳର ଆରାସ
 ଅନ୍ତହୀନ ନିବିଡ଼ ବିସ୍ମୃତିରେ
 ମନ୍ଦର ଗତିରେ ଦୋଳାୟମାନ ଅପରାହ୍ଣ

ତମ ଆଖିରେ ପରିଚୟର ସନ୍ଦେହ
 ତମ କପାଳରେ ସୁନାରଙ୍ଗର ସୂର୍ଯ୍ୟାସ୍ତ
 ସବୁ ରାସ୍ତା ସରିଯିବ ସେଠାରେ
 ଆକାଶ ପୁଣି ଘନନୀଳ
 ମିଟି ମିଟି ତାରା ଓ ତାରା
 ସବୁ ଝରକା ଦେଇ କେବଳ ଅନ୍ଧାର

କେଉଁ ନିଶ୍ଚୟର ଭୟ

କେଉଁ ନିଶ୍ଚୟର ଭୟ
ପ୍ରେମର ନାଁ ଅନାସକ୍ତିର
ନା କେବଳ ଅବୈଧ ପୂର୍ବାପର ସପକ୍ଷର
ବିନା ନିଷ୍ପତ୍ତିର ପ୍ରତିଦ୍ୱନ୍ଦ୍ୱିତାରେ
ପୁଣି ଶୋଚନା କାହିଁକି
ଏଠାରେ ଜଣିବା ନିରାମୟ
ଏବଂ ହାରିବା ଶୋକ ରହିତ
ଅଧିକାର ହିଁ ଏଠାରେ
ନିଜର ଏକମାତ୍ର ସମର୍ଥନ

ଏଠାରେ ଘଟଣା ସବୁର
ନିଜ ନିଜର ନିର୍ଣ୍ଣୀତ କ୍ରମ
ବୟସ ବଢ଼ି ଯାଉଥିବା କୁମାରୀର ଦୃଷ୍ଟି ସ୍ୱପ୍ନରେ
ନିଷିଦ୍ଧ ଜୟଯାତ୍ରା ଗୁଲିଯିବ
ଦିଗ୍‌ବଳୟ ଉପରେ ଧୀର ପାଦରେ ନିର୍ଗତ ହେବ
ହାରିଯାଇଥିବା ଦିନମାନଙ୍କର
ଆହୁରି ଏକ ଉପେକ୍ଷିତ ବର୍ଷ
ଅପରାହ୍ନର ଛାଇ ରାସ୍ତା ଉପରୁ ଓହ୍ଲାଇଗଲେ
ଟ୍ରାଫିକ୍ ପୋଲିସ ହାତ ଦେଖାଇବ ରାସ୍ତା ବନ୍ଦ

ତା ପରେ ସାମୟିକ ଯୁଦ୍ଧ ବିରତି
କେବଳ ସୂର୍ଯ୍ୟମୁଖୀର ଅପରାଧୀ ମୁହଁ
ଉଦ୍‌ବେଗରୁ ଉଦ୍‌ବେଗକୁ ଘୁଞ୍ଚି ଯାଉଥିବ

ନିୟମ ଅନୁଯାୟୀ ପୁଣି ଅଭ୍ୟାସକୁ ମାନି
ଦୁଇ ପ୍ରତିପକ୍ଷ ଆସି ପହଞ୍ଚିବେ
ପ୍ରାତ୍ୟହିକ ଯୁଦ୍ଧ କ୍ଷେତ୍ରରେ
କେହି କାହାରି ବିକଳ ନୁହେଁ
କେହି କାହାରି ବିନିମୟ ନୁହେଁ
କେହି କାହାରି ପରିପୂରକ ନୁହେଁ
କେବଳ ଦୁଇ ପଥଭ୍ରଷ୍ଟ

ଅତିକ୍ରା ଲୋକଙ୍କର ଭେଟା ଭେଟି
ପରସ୍ପରର ପ୍ରତିଦ୍ୱନ୍ଦୀ ହୋଇ
ତା ପରେ ବାଦୀ ପ୍ରତିବାଦୀ ସାକ୍ଷୀ ଓ ସମାପ୍ତକାରୀ
ସମସ୍ତଙ୍କୁ ବସି ରହିବାକୁ ହେବ
ନ୍ୟାୟାଳୟର ପାହାଚ ଉପରେ
ବିରୁଦ୍ଧପତିଙ୍କ ବିନାସର୍ତ୍ତ ନିଷ୍ପତ୍ତି ଅପେକ୍ଷାରେ

ହାତ ମୁଠାରେ ପ୍ରମାଣପତ୍ର ସବୁ ଖିନିଭିନ୍
ମଧ୍ୟାହ୍ନର ପ୍ରତିଶ୍ରୁତି ହଜିଯିବ ସମୟର କିମ୍ବଦନ୍ତୀରେ
ଅନିଷ୍ଟର ବିରକ୍ତ ମେଘ ଛାଇଯିବ ଆକାଶକୁ
ପାହାଚ ଉପରେ ଶୀର୍ଷକାୟ ଛାଇଙ୍କର ମେଳରେ
ଅନାସକ୍ତ ଭାବେ ପରସ୍ପର ମୁହଁକୁ ଅନାଇ
କେତେ ସମୟ ଆଉ ବସି ରହିବାକୁ ହେବ
କେତେ ସମୟ ଆଉ କେତେ ସମୟ
ନିଜ ନିଜ ପାପର ହିସାବ ନେଇ

ଯାଦୁକରର ଖେଳ ଶେଷରେ

ଯାଦୁକରର ଖେଳ ଶେଷରେ
ରାତିର ସମ୍ବୋଧନ ସମାପ୍ତ
ଲକ୍ଷ୍ମୀ ଆଲୁଅ ଫିକା
କେହି ନାହିଁ ଆଉ କେହି ନାହିଁ
ମଲା ଆଲୁଅ ଗୁରିପାଖେ
ଏଥରକ ଗୁଲି ଯିବାର ବେଳ

ତମକୁ ମୁଁ ଛାଡ଼ି ଆସିଲି
ବ୍ୟସ୍ତ ରାତ୍ରିର ଶେଷ ଭାଗରେ
ଦେହରେ ଆଖ୍ୟା ଶିଳ୍ପ
ମୁହଁରେ ଅପାର୍ଥିବ ସମ୍ବୋଧନ
ବିସ୍ମୟ ରୂପରାଗରେ ତମେ ~~କେହି~~
ପଲକରେ ଜଡ଼ି ଯାଇଥିବା ବିସ୍ମୟ
ମୁଁ ଗୁଲି ଆସିଲି
ତମର ସ୍ବପ୍ନଗ୍ରସ୍ତ ଆଖିକୁ ଅରେମାଡ଼ ଛୁଇଁ

ସକାଳର ବସ୍ତ୍ରପ୍ରେ ଅସମ୍ଭବ ଭିଡ଼
ଅନେକଙ୍କ ମୁହଁ ମିଶି
ଏକ ସମ୍ପ୍ରତିତ ମୁହଁର ଛଳନା
ସବୁ ପୁଣି ତମ ମୁହଁରେ ବିଲୀନ

ଏଥର ଆଗକୁ ଗଲେ
ସବୁ କିଛି ମନେ ରଖିବାର ଆବେଶ ମାତ୍ର
ସବୁ ବାର୍ତ୍ତାକାପ ବିଦାୟ ନେବାର
ଉତ୍ତର ଦିଗକୁ ସବୁ ପାଦ ଚିହ୍ନ
ହାତରୁ ଖସି ପଡ଼ୁଥିବା ବାଲି
ସମୁଦ୍ରର ବେଳାଭୂମିରେ ନିଶ୍ଚିହ୍ନ

ମୁଁ ଯେତେବେଳେ ତମ ପାଖକୁ ଫେରିବି
ମୋର ଅଯୌକ୍ତିକ ବୁଲିବା ଶେଷରେ
ଆମର ପୁନର୍ବାର ସାକ୍ଷାତର ସକାଳେ
ମୋ ପାଦରେ ଫେରନ୍ତା ରାତିର କ୍ଳାନ୍ତି ନ ଥିବ
ମୋର ଆଖିରେ ପରିପୂର୍ଣ୍ଣତାର ଭୟ ନାହିଁ
ଦେହରେ ଉତ୍ତେଜନାର ଅନୁତାପ ନାହିଁ
ତମେ ଅପେକ୍ଷମାଣ ଥିବ
ତମର ପରିବର୍ତ୍ତିତ କାୟା କଳରେ
ମୁଁ ଏଥରକ ଦେଖିବି ତମ ମୁହଁରେ
ସ୍ୱର୍ଣ୍ଣର ବିନ୍ଦୁମାତ୍ର ନ ଥିବ
କେବଳ କରୁଣା ଓ ଜରୁରୀ ମିଶ୍ରା
ଏକ ଅବ୍ୟକ୍ତ ଅନୁରୂପି

ମୁଁ ଯେତେବେଳେ ତମକୁ ସ୍ୱୀକାର କରିବି
ତମ ଦେହରେ ଅନୁଶୋଚନା ବ୍ୟତୀତ
ଅନ୍ୟ କୌଣସି ଉପଲବ୍ଧି ନ ଥିବ
କେବଳ ନ ଜହ୍ନିଥିବା ଶବ୍ଦମାନଙ୍କର ନିର୍ଯ୍ୟାତନା
ଯନ୍ତ୍ରଣା ସବୁ ଗୋଟିଏ ସ୍ଥିର ବିନ୍ଦୁ ହୋଇ
ତମର ଆଶ୍ଚର୍ଯ୍ୟ ଆଖିରେ

ନିଜ ନିଜର ବିଶେଷ ପରିମାପରେ

ନିଜ ନିଜର ବିଶେଷ ପରିମାପରେ ଦେଖିନିଅ

କେତେଥର ପ୍ରଦକ୍ଷିଣ ହେଲା

କେତେ ପରିଜ୍ଞମା ଶେଷ

କେତେ ପୁଣ୍ୟ ହସ୍ତଗତ

ସ୍ଵପ୍ନର ପରିଧି କେତେ ବାକି ରହିଗଲା

କେତେ ଯତ୍ନଶା ନିର୍ଗତ ରକ୍ତ ପ୍ରବାହରେ

କେତେ ଅନୁରକ୍ତି ନିଃଶେଷ ଦୀର୍ଘ ନିଶ୍ଵାସରେ

କେତେ ହସ ଫଳମିତ ହେଲା ଆଖି ଓ ଓଠରେ

ସୀମାରେଖା ଉପରେ ଜ୍ଞମାଗତ ଗତିଶୀଳ

ଅନୁଧାବନ ପକ୍ଷାଞ୍ଜୀବନରେ

କେତେ ଦୃଷ୍ଟି ନ୍ୟସ୍ତ

ବିଭ୍ରାତ ଓ ସୀମିତ ହେଲା

କେନ୍ଦ୍ର ବିନ୍ଦୁ ଉପରେ

ଅନୁକ୍ଷଣ ତଥାପି ଅବିଚ୍ଛିନ୍ନ ରହିଥିବ

ପରିଧିର ବର୍ତ୍ତୁଳତାକୁ ଅନୁସରଣ କରି

ବୃତ୍ତର ବେଷଜୀ ଭିତରୁ

ନିବୃତ୍ତ ହେବାର ମନ୍ତ୍ର କାହିଁ

କେଉଁପରି ଦୃଢ଼ସାହସ ନେଇ

ସୀମାହୀନ ପାଇଁ ପ୍ରେମ

ଦେହରେ କେଉଁ ନଉଁସାରା ପକ୍ଷୀର ଡେଣା
 ନେଇଯିବ ଆଲୋକକୁ ଭୁଲେକକୁ ଦଧିଲେକକୁ
 ପକେଟରେ କେଉଁ ଦେବା ଜନ୍ମର ପ୍ରମାଣପତ୍ର
 ପାଦ ତଳକୁ ଆଣିଦେବ ପାପ ଏବଂ ପୁଣ୍ୟ
 କିଏ ଏପରି ଅକ୍ଷରେଖାର ବର ଦେବ
 ଯାହା ଉପରେ ଠିଆ ହେଲେ
 ହାତମୁଠାରେ ଦିନ ଆସିବ
 ଏବଂ ଆଖି ପଲକରେ ରାତି

ନିଜ ନିଜର ଅନ୍ୟମନସତା ସତ୍ତ୍ୱେ
 ସମସ୍ତେ ଘୂର୍ଣ୍ଣାୟମାନ ଥିବେ
 ଘୂର୍ଣ୍ଣୀର ଚକ୍ରାକାର ଘେରରେ ଉଡୁଥିବେ
 ଅନୁନୟ ବିନୟର ଛିନପତ୍ର
 ଅଭିଜିତାର ପରିଶିଷ୍ଟମାନ
 ଜଳାବର୍ତ୍ତରେ ମିଶିଯିବେ ଅବଚେତନାର ସ୍ରୋତସବୁ
 ରଙ୍ଗଭୂମିର ଆଲୋକମଣ୍ଡଳ ଭିତରେ
 ବିଦୁଷକର ହାସ୍ୟକର ପରିଚ୍ଛିତି ମାତ୍ର ଥିବ
 ଅର୍ଦ୍ଧବୃତ୍ତକୁ ଛୁଇଁ ହାତ ତାଳି
 ପ୍ରତିଧ୍ୱନି ହୋଇ ଫେରି ଆସୁଥିବ

ବୃତ୍ତ ମଝିରେ ବୃତ୍ତ
 ଜମବର୍ଦ୍ଧମାନ ବୃତ୍ତରୁ ଅନ୍ୟ ବୃତ୍ତ
 ଦୃଷ୍ଟିର ମାୟା ଘେରରେ
 ସ୍ୱ ଚିର ଘୁରୁତ ଉତ୍ତରଣ
 ମଣ୍ଡଳ ପରେ ମଣ୍ଡଳର ଅନୁଷ୍ଠଣ
 ରତ୍ନରତ୍ନ ଗୁଲିଥିବ ସମୟର ଶୋଭାଯାତ୍ରାରେ
 ସହରକୁ ସହର ସହରରୁ ସହର
 ସହର ବଦଳିବ ନାହିଁ

ବର୍ଷା ପରେ ପୁଣି ଖରର ସହର
ଆଗରୁ ଆଗକୁ କ୍ଷୟିଷ୍ଟ ସମ୍ଭାବନାରେ

ଏଠାରେ କେଉଁ ବୁଝାମଣା ଆଉ
ଆଣିଦେବ ଶୀତର କାଳର

ଚିଠି ଲେଖିବାର ପର୍ବ

ଚିଠି ଲେଖିବାର ପର୍ବ ଏଥରକ ଶେଷ ହେଉ
କୁମାରୀ ଅକ୍ଷରମାନଙ୍କର ବ୍ୟକ୍ତିଗତ ଅନୁଶୋଚନା
ଇତସ୍ତତଃ ଶବ୍ଦମାନଙ୍କର ଶୁଙ୍ଖଳାର ନିର୍ଯାତନା
ପୃଷ୍ଠା ପୃଷ୍ଠା ଅନୁରବର କପଟ ଇଷ୍ଟାହାର
ସମସ୍ତେ ସ୍ମୃତିର କଣ୍ଠରେ ବିନ୍ଦୁ ରହିଥାନ୍ତୁ

ତମେ ମୋ ପାଖକୁ ଆସ ସମର୍ପଣର ଉତ୍କଳତାରେ
ମୁହଁ ଅନ୍ଧାରରେ ତମର ଦେହ ହେଉ
ବିକଳକ୍ରିର ବିନ୍ୟାସ
ତମେ ଆବିର୍ଭାବ ହୁଅ
ଶୀତର ଶପଥକୁ ପରିପୂର୍ଣ୍ଣ କରୁଥିବା ସମୁଦ୍ର ଗର୍ଭରେ
ସ୍ବଚ୍ଛନ୍ଦ ଲହରୀର ଉର୍ଦ୍ଧ୍ବମୁଖୀ ସଂକଳ୍ପ ନେଇ
ତମେ ମୋ ପାଖକୁ ଆସ
ସହାନୁଭୂତିର ସମ୍ମୋହନରେ ସ୍ବର୍ଗର ଉଲ୍ଲାସ ହୋଇ
ଧୂନିର କାକର କିଛି ବିଶିଯାଉ
ମୁଁ କିଛିତ ଭିଜିଯାଏ କଥାର ବର୍ଷାରେ

ତାକଘରର କବାଟ ସଶବ୍ଦେ ବନ୍ଦ ହେଲେ
ଚିଠି ବାକ୍ସ ଉପରେ ଜମିଯିବ

ଅବଶିଷ୍ଟ ଦିନ ମାସ ବର୍ଷର ଅଭିଶାପ
 ସବୁ ସମତଳ କରିଯିବ
 ଲହରୀ ପରେ ଛମହୀନ ଲହରୀ
 ସମୟର ଜଳାବର୍ତ୍ତର ଅତ୍ୟୁତ ଆକର୍ଷଣ
 ସ୍ୱର ଓ ବ୍ୟଞ୍ଜନ ବର୍ଣ୍ଣ ସବୁକୁ ଟାଣି ନେବ
 ପ୍ରତିଧ୍ୱନିର ଅତଳସ୍ୱର୍ଣ୍ଣୀ ଶୂନ୍ୟ ଗହ୍ୱରକୁ

 ସିଦ୍ଧାନ୍ତର ଶୁଭ ମୁହୂର୍ତ୍ତ ଉଦ୍‌ଘାଟି ହେବା ଆଗରୁ
 ଚିଠି ଲେଖିବାର ପର୍ବ ଶେଷ କରି
 ତମେ ଯଦି ଓହ୍ଲାଇ ନ ଆସ
 ଉପରେ ଶୂନ୍ୟ ଓ ତଳେ ନିସ୍ତବ୍ଧତା ମଝିରେ
 ମୁହୂର୍ତ୍ତ ସବୁ ଅସିଦ୍ଧ ଓ ଅସମ୍ଭବ ରହିଯିବେ
 କ୍ଷୟ ପାଇଥିବା ଶବ୍ଦମାନେ
 ତାକୁ କୌଣସି ମୂଲ୍ୟ ଦେବେ ନାହିଁ

ରାସ୍ତାପାଖି ଷ୍ଟେସନର

ରାସ୍ତାପାଖି ଷ୍ଟେସନର ଟିକେଟ ଘର ଖାଲି
ପକେଟରେ ଅଟକ ପଇସାର ବୁଣା ଝୁଣ
କାଲରେ ରକେଟର ବିଜ୍ଞାପନକୁ ଅନାଇ
ଝରକା ପାଖରେ

ପ୍ରାତଃସ୍ନିକ ଚୂଡ଼ାୟ ଶ୍ରେଣୀର ଯାତ୍ରୀ
ଫେରତା ଟିକେଟ ମାଗୁଛି ଭବିଷ୍ୟତକୁ

ଟିଣ୍ଡାଚ ଉପରେ ଖରାର ରାଜତ୍ବ
ଚେଲିଗ୍ରାଫ ତାରର କମ୍ପାନ
ଛୁଇଁ ଯାଉଛି ସିଗ୍ନାଲ ଖୁଣ୍ଟକୁ
ଟ୍ରେନ୍ର ସିଟି ତରଳି ଯାଉଛି
ବୈଶାଖର ନିର୍ଦ୍ଦୟ ପବନରେ
ତାଳ ଓ ଲୟ ଏକମାତ୍ର ସମ୍ବଳ
ଆସି ପହଞ୍ଚୁଛି ଏକ୍ସପ୍ରେସ ଟ୍ରେନ
ସମାନ୍ତରରେଖାର ବ୍ୟର୍ଥତା ସହିତ
କେବେ ଦୁଇ କେବେ ବିଚ୍ଛନ୍ନିତ

ଷ୍ଟେସନର ଅନ୍ତଃପୁରରେ ପ୍ରତିଧ୍ବନିତ
ପ୍ରସ୍ଥାନର ଚୂଡ଼ାୟ ଘଣ୍ଟି

ଶେଷ ସିଗାରେଟ ଫୁଙ୍କି ସାରିବା ପରେ
 ଦୃଃଖ ଅସ୍ପଷ୍ଟ ନୈରାଶ୍ୟ କ୍ଳାନ୍ତି ବିରକ୍ତିର
 ଏକତ୍ରିତ ଅବସ୍ଥା ନେଇ
 ଟ୍ରେନ୍‌ରୁ ଓହ୍ଲାଇଥିବା ଯାତ୍ରୀ
 ପୁଣି ଡବାରେ ବନ୍ଦ

ଟ୍ରେନ୍ ଖୁଲିଗଲା ଠିକ୍ ସମୟରେ
 ଝରକା ସେପାଖେ କେହି ନାହିଁ
 ଖାଲିହାତ ଫେରି ଆସିବ ଖାଲି ପକେଟକୁ
 ପ୍ରାଚୀରପତ୍ରମାନ ଅସହାୟ ଶୋଚନାରେ
 ସମାନ୍ତରରେଖା ସବୁ ନିର୍ବାକ
 ଖରାବେଳ ପ୍ଳାଟଫର୍ମ ଖାଲି

ସ୍ୱତଃ ପ୍ରମାଣିତ ସତ୍ୟ ଭାଙ୍ଗି
 କେବଳ ତମେ ଖୁଣ୍ଟକୁ ଆଉଜି
 ଏବଂ ମୁଁ ପ୍ରବାସୀ

ତମେ କହିଥିଲ ନିଶ୍ଚିତ

ତମେ କହିଥିଲ ନିଶ୍ଚିତ ଫେରିବ
ଅଧିକୃତ ଦିଗ୍‌ବଳୟର ଅନ୍ୟ ଦିଗରୁ
ମୋର ଗୁହଁବା ଯେତେବେଳେ ବିସ୍ତାରିତ ହୋଇ
ସୌର ମଣ୍ଡଳକୁ ଦି'ଭାଗ କରିବ
ମୁଁ ଯେତେବେଳେ ବୁଝି ପାରିବି
ନିର୍ଦ୍ଦୟ ମେଘର ନିଃଶ୍ଵାସକୁ
ଅନୁଭବ କରି ପାରିବି
ଜ୍ୟୋତିଷ୍ଠାନ ଗ୍ରହର ଅନୁଶୋଚନାକୁ

ତମେ କହିଥିଲ ଫେରିବ
ସାତ ଦିନ ସାତ ରାତି ପରେ
ଝଡ଼ ସରି ଯାଇଥିବ
ଶେଷ ମେଘ ଭସିଯିବ
ଶୋକାଜ୍ଞନ ସହର ଉପରେ
ଦିଗ୍‌ଭ୍ରାତ ପବନ ଆସି
ଫେରାର ଆତ୍ମାକୁ ଆଶ୍ଵାସନା ଦେଇଯିବ
ଆଜ୍ଞାବହ ଶବ୍ଦ କାନ୍ଦିଯିବ
ଭବ୍ଧ ଚିହ୍ନର ନିଷ୍ଠାତୁଳରେ

ମୋର ଅପେକ୍ଷା ନିର୍ବିଶେଷରେ
 ତାରାମାନେ ଚୁପ୍ ରହିଥିବେ
 ତମର ପ୍ରତ୍ୟାବର୍ତ୍ତନର ଅସଂଖ୍ୟ ଦର୍ପଣ
 କ୍ଷମାଶୀଳ ଅନ୍ଧାରକୁ ପ୍ରସାରିତ କରୁଥିବେ
 ତମର ଫେରିବାର ସମ୍ଭାବନାରେ
 ମୁଁ କଣ କଳନା କରିପାରିବି
 ଆକାଶର ଅଭିପ୍ରାୟକୁ
 ମୁଁ କଣ ଦେଖିପାରିବି ଦୃଶ୍ୟର ଅନ୍ୟପାର୍ଶ୍ବ
 ମୁଁ କଣ ସହିପାରିବି ସମୟର ଚିରସାରକୁ

 ମୁଁ ମୋର ନିଜର ଗୁଞ୍ଜିବାରେ
 ପ୍ରବୃତ୍ତ ରହିଥିବି
 ଅପରିଚିତ ସହରର ଅନ୍ଧଗଳିକୁ
 ପୋଷ୍ଟମାନ ଗୁଲିଯିବ
 ମଞ୍ଚ ଲୋକର ଚେଲିଗ୍ରାମ୍ ନେଇ

ସମୟର ଅନ୍ୟ ବିସ୍ତାରରୁ

ସମୟର ଅନ୍ୟ ବିସ୍ତାରରୁ ଆସି
ସ୍ବପ୍ନ ମଝିରେ ଓହ୍ଲାଇଲେ ସବୁ ଅବ୍ୟବସ୍ଥା
ବଂଶାବଳୀର ବିଭ୍ରାତରେ ମହାଯୁଦ୍ଧ ଛାଣୁ ରହିଯିବ
ଇତିହାସର ଭୁଲ ଗଣନାରେ
ଏକ ସଙ୍ଗେ ଆସି ପହଞ୍ଚିବେ
ହିମାଳୀତଳ ଅନ୍ଧକାର
ଏବଂ ଭାବୀ ଶତକର ଚମତ୍କାର

ବୟସର କ୍ରମାନ୍ୱୟ ଘଟଣା ସଂଗ୍ରହ ମଝିରେ
ଆଖି ବନ୍ଦ କରିନେଲେ
ତୁରନ୍ତ ଗୁଲିଯିବେ ବାହାରର ରୂପ ସବୁ
ସହୃଦୟ ସକାଳରୁ ପ୍ରତିହିଂସାପରାୟଣ ରାତି
ପୁଣି କ୍ଷଣକରେ ନିର୍ଦ୍ଦୟ ସକାଳ
ଶୋଭାଯାତ୍ରା ବାହାରେ ଠିଆହେଲେ
ଆଗକୁ ଯିବାର ଗୋଟିଏ ବିସ୍ମୃତ ମୁହୂର୍ତ୍ତରେ
ଗଛରୁ ପତ୍ର ଝଡ଼ି ପଡ଼ିବ
ଓ ପୁଣି ଯାଇ ଗଛରେ ଲାଗିବ
ଶୀତକୁ ଧକ୍କା ଦେଇ ବସନ୍ତ ଆସିବ
ପୁଣି ଖରା ପାଇଁ ଜାଗା ଛାଡ଼ିବାକୁ

ଟିକେଟ କାଟିବା ବେଳେ ଆସି
 ପହଞ୍ଚିବ ଗଡ଼ବ୍ୟ ସ୍ଥଳ
 ସୂର୍ଯ୍ୟୋଦୟକୁ ଦେଖୁ ଦେଖୁ ଅନ୍ଧାର
 ଗୋଟିଏ କ୍ଷଣିକର ସ୍ୱପ୍ନ ଏକତ୍ର କରିବ
 ଏକ ସଙ୍ଗେ ହେତା ଓ ଦ୍ୱାପର
 ସମୟ ପୃଥକ କରି ରଖିଥିବା
 ଜନ୍ମ ଏବଂ ଜନ୍ମାନ୍ତର

ସମୀକ୍ଷାର ବେଳ ନାହିଁ
 ଯାହା କିଛି ଦେଖି ପାରିବ
 କେବଳ ଏକ କ୍ଷିପ୍ର ବିହଙ୍ଗାବଲୋକନ
 ଗ୍ରହମାନେ ବାରମ୍ବାର ଭ୍ରାମ୍ୟମାଣ ଦୂର ଅନୁକ୍ରମରେ
 ନିଜ ଭିତରର ଅନ୍ଧକାରକୁ
 ବିକୀରଣ କରି ଯାଉଥିବ ସୂର୍ଯ୍ୟ
 ଫଗୁଣର ଗନ୍ଧ ରତ୍ନଚକ୍ରର ହାତ୍ତାରେ ନିଷିଦ୍ଧ
 ପୃଥିବୀର ଶେଷ ଗୌରବର କବର ଲପରେ
 ମଣିଷର ଭାବୀ ବଂଶଧରମାନେ
 ମୃତ୍ୟୁର ପୋଷାକ ପିନ୍ଧି

ମୋ ନାଁକୁ ସାକ୍ଷୀ ରଖି

ମୋ ନାଁକୁ ସାକ୍ଷୀ ରଖି
ତମର ଛାଇକୁ ଛାଡ଼ିଯାଅ

ଏଥରକ ସମୟ ସବୁ ଆଶଂକାହୀନ
ସୁରଶର ଅନ୍ଧାରରେ କାହାରି ବିନାଶ ନାହିଁ
ମେଘରେ ପକ୍ଷୀରାପର ଆଖି ସବୁ ବିଲୁପ୍ତ
ଆକାଶରେ ଆକ୍ରମଣକାରୀ ଖରା ନାହିଁ
ଝରକାରେ ଶାଖା ପ୍ରଶାଖାର
ଭୟଙ୍କର କରାଯାତ ନାହିଁ
କଳମରେ ଖସି ପଡ଼ୁଥିବା ଧୂମକେତୁ ଅସ୍ତମିତ

ମୁଁ ତମକୁ ଏତେବେଳେ ନ୍ୟସ୍ତ କରିଯିବି
ଧ୍ୱନି ଓ ପ୍ରତିଧ୍ୱନିରେ ଉଦ୍‌ଘୀବିତ
ମୌଳିକ ଶବ୍ଦମାନ
ମୁଁ ତମକୁ ଦେଇଯିବି ସିଦ୍ଧିର ମସ୍ତ
ସମୟର ବୁଦ୍‌ବୁଦ୍‌ରେ ପ୍ରତିଫଳିତ
ଯେତେକ ଚିରତନ

~~ମୋତରୁ ସମସ୍ତ କ୍ଷମା~~ ୧୮୮୨ ୨୩-୧୨ ୧୯୮୨
~~ତମେ ଶାନ୍ତି ପାବାନକୁ ଭୁଲିଯାଅ~~ ୧୯୮୩ ୧୩-୧୨ ୧୯୮୩ ୧୯୮୩

~~ଜାତିର ଅନ୍ଧାରକୁ ଚୋକି ନେଇ~~

~~ନିଷ୍ଠାପ ସକାଳ ବନ୍ଦୁ ତମକୁ ଦେଇଯିବି~~

ଦେବୀବାଣୀ ସବୁ ଦେଖି ଭୁଲ

ଶୃଙ୍ଗାନର ପାଉଁଶରେ ହୃଦୟ ଓ ତାର ଚିହ୍ନ

ଆକାଶରେ ଆଶୀର୍ବାଦର ଶୁକ୍ରଚାରା

ମନ୍ଦିରର ପାଣ୍ଠି ଛାୟାରେ

ଆସନବନ୍ଧ ହୋଇ ଲାଭ ନାହିଁ

ଧ୍ୟାନରୁ ଏଥରକ ଉଠି ଆସି

ମୋ ଆଖିକୁ ସମାନ ଦୃଷ୍ଟିରେ ଦେଖ

ମୁଁ ତମ ଆଖିରୁ ଭୟକୁ ନେଇଯିବି

ଅସମୟ ଶଂଖଧ୍ବନିରେ

ଅସମୟ ଶଂଖଧ୍ବନିରେ

ଦେବତାମାନଙ୍କର ସ୍ବପ୍ନ ଭଙ୍ଗ ହେଲା

ବ୍ୟଭିଚାରୀ ପୁରୋହିତମାନେ

ମନ୍ଦିରର କବାଟ ବନ୍ଦ କଲେ

ସୁନାର ବିଗ୍ରହ ଶ୍ରେଣି କରିବାକୁ ଆସିଥିବା ଲୋକ

ଗର୍ଭଗୃହରେ ଲୁଚି ରହିଲେ

ମନ୍ଦିରର ଶିଖର ଭାଙ୍ଗି ପଡ଼ୁଛି

ଭଙ୍ଗା କାନ୍ଥ ଖସୁଛି ପୂଜାରୀ ଉପରକୁ

ପଣ୍ଡିତମାନଙ୍କର ଗଣନାରେ ଅମଙ୍ଗଳ

ମନ୍ଦ ସବୁ ଖଣ୍ଡ ଖଣ୍ଡ

ବିରୂପ ଓ ବିକୃତ ହୋଇଯାଉଛି

ମୂଖଶାଳାରେ ଶାଗୁଣାର ଛାଇ

ବାଇଶ ପାହାଚରେ ବାରାଣାସୀ

ଫୁଲ ଗୁଚ୍ଛୁଡ଼ିରେ ଅଜାତ ଶିଶୁର ଭ୍ରୂଣ

ପ୍ରଜାଧାଳି ଭିତରେ ସାପ

ମନ୍ଦିର ବେଢ଼ାରେ ଚଳପ୍ରଚଳ ହେଉଛନ୍ତି

ପିଣ୍ଡାତ ବେତାଳ ଓ ଅପଦେବତା

ଭଙ୍ଗା ମଣ୍ଡପର ଅବିଶ୍ୱସ୍ତ ଚଟାଣ ଉପରେ
 ଅମଙ୍ଗଳର ଶକୁନ ସବୁକୁ ଭ୍ରଷ୍ଟେପ ନ କରି
 ସାଧକ ପୂର୍ବ ଗୁଲିଛି ସମୟାତୀତ ଧ୍ୟାନରେ
 ମତରୁଷାର ଏପରି ସବୁ ମନ୍ତ୍ର
 ଯାହା ତାର ଅବୋଧ୍ୟ
 ଏପରି ଭରସାଧାରୀଙ୍କ ପାଇଁ
 ଯେଉଁମାନେ ତାର ଅଜ୍ଞାତ

ମନ୍ଦିରରେ ଶଂଖର ସାଇରେନ
 ବାସ୍ତବୀର ପଟାରେ କ୍ରୋଧ
 ଆଉ କୌଣସି ସମାଗ୍ରେହ ନାହିଁ
 ଆବାହନ ନାହିଁ ଉପାଲଭ୍ୟ ନାହିଁ
 ତଥାପି ସମୟ ଓ ଶୁଭ ନିର୍ବିଶେଷରେ
 ସାଧକର ତପସ୍ୟା ଅବିଚ୍ଛିନ୍ନ
 ନିର୍ବାସନର ଅଭିଶାପକୁ ଭୁଲି
 ସମସ୍ତେ ଅସମୟ ଅପେକ୍ଷାରେ
 ଅସମାପ୍ତ ସ୍ଥାପତ୍ୟର ଭଙ୍ଗା ମିଉଜିଅମ ଭିତରୁ
 ଦେବତାମାନେ କେତେବେଳେ
 ରାସ୍ତା ଉପରକୁ ଓହ୍ଲାଇବେ

କୌଣସି ନୂଆ ସମ୍ଭାବନା

କୌଣସି ନୂଆ ସମ୍ଭାବନାର ସ୍ୱାଗତରେ
ତମେ ଧରିତ୍ରୀକୁ ଖୋଲି ରଖିଦେଇ ପାର
ଦିଗ୍‌ବଳୟକୁ ଆଉ କିଛି ଦୂରକୁ ଘୁଞ୍ଚାଇ
ପର୍ବତମାନଙ୍କୁ ଧାଡ଼ି ଧାଡ଼ି ସଜାଇ ରଖିପାର
ତମେ ଦେଇପାର ଗଛରେ ବିଭିନ୍ନ ରଙ୍ଗର
ପତ୍ର ଫୁଲ ଓ ପ୍ରଜାପତି
ଗୋଟିଏ ଡାଳରେ ଶୀତ ଅନ୍ୟ ଡାଳରେ ବସନ୍ତ
ସୂର୍ଯ୍ୟ ଓ ଚନ୍ଦ୍ରକୁ ଏ ହାତରୁ ସେ ହାତକୁ
ଆକାଶରେ ରଙ୍ଗୀନ ମେଘର ପର୍ବ ଟାଣି ଦେଇ ପାର

ଅନ୍ୟ ସମୟ ଆସି ଅଧିକାର କରିନେଲେ
ପ୍ରତିହିଂସାର ଖର ଶୋଷିନେବ ସ୍ରୋତହୀନ ନଈକୁ
ପକ୍ଷୀମାନେ ଖୁମ୍ବି ଖୁମ୍ବି ନିଶ୍ଚିନ୍ନ କରିଦେବେ ସୂର୍ଯ୍ୟକୁ
ସକାଳର ସମ୍ଭାବନାକୁ ନିମଜ୍ଜିତ କରିଦେବ
ଅପରଞ୍ଜର ଅହଂକାର
ଗଛର ଡାଳପତ୍ରରେ ଜାଳିଯିବ ଆକାଶର ପ୍ରତ୍ୟାଶା
ଘାସଫୁଲର ନିଶ୍ୱାସରେ ନିଶ୍ଚିନ୍ନ ହେବ
ଦିବାସ୍ୱପ୍ନର କାକର
ସାମାନ୍ୟ ପ୍ରଶାନ୍ତିକୁ ଚିରି ଆତ୍ମଲୀନସ୍ୱ ଶୁଲ୍ଲିଯିବ

ଗୋଟିଏ ଗତିରୁ ଅନ୍ୟ ଏକ ଗତିକୁ
 ସକାଳକୁ ଏକ ବିକଳ ଅଭିପ୍ରାୟ ଦେଇ
 ପ୍ରଜାପତିମାନେ ଶୁଣିଯିବେ ଅନ୍ୟ ଇନ୍ଦ୍ରିୟକୁ

 ତମର ଅଦ୍ୱିତୀୟ ଚମତ୍କାରକୁ ଭ୍ରୂକ୍ଷେପ ନ କରି
 ଅସ୍ଥନାତର ଚନ୍ଦ୍ରବନ୍ଧନୀ ଭିତରେ
 ଶୋଭାଯାତ୍ରା ଶୁଣିଯିବ ଏ ପାଖରୁ ସେ ପାଖକୁ
 ଅଧୀର ଧ୍ୱନି ସବୁ ପରିକ୍ରମା କରୁଥିବେ
 କିନ୍ତୁ ଫେରି ଆସିବେ ନାହିଁ
 ନିଦ ଭିତରେ ସରିଯିବ ସ୍ମୃତି ଓ ସ୍ୱପ୍ନର ଉଠାଣି
 ମାଳତୀ ଲତା ଓହ୍ଲାଇ ଆସିବ
 ରୋଗୀର ବିଛଣା ପାଖ ଝରକା ଦେଇ

 ତା ପରେ ତମେ କୁଆଡ଼େ ଯିବ ଏଥରକ
 ଘରକୁ ନା ହସ୍ତପିଟାଳକୁ

ତମର ଶାଢ଼ୀ ରଖିବା ଜାଗା

ତମର ଶାଢ଼ୀ ରଖିବା ଜାଗା ଶୂନ୍ୟ
ଦିଗତକୁ ହାତ ବଢ଼ାଇଲେ ଖାଲି
ଅନିଶ୍ଚୟ ସହିତ କ୍ଷଣିକ ସାକ୍ଷାତକାର
ମୋ ହାତରେ ମୁଠା ମୁଠା ଅସ୍ତ୍ର
ସବୁ କେବଳ ମେଘର ଶୋକଗ୍ରସ୍ତ ଅନିଚ୍ଛା
ଅଥବା ସୂର୍ଯ୍ୟର ଦୀର୍ଘଶ୍ୱାସ
ଯାହାକୁ ମୁଁ ଅସୀକାର କରି ଆସୁଥିଲି

ଦେହର ଅସ୍ତବ୍ୟସ୍ତ ଉପତ୍ୟକା
କପାଳର ମନ୍ତ୍ରରୂପି ଓ
କବରୀର ବିଧିଷ୍ଠ ଲଲାକା
ତମ ଆଖିର ଉପକୃକ୍ତରେ
ଅଜ୍ଞାନୀକାରର ତରଙ୍ଗ ନାହିଁ
ଅଜ୍ଞାନିରେ ଅସମ୍ପତି
ଓଠରେ ଅପରିଚୟର ଝଡ଼
ଛୁଇଁତାରେ କ୍ଷୁରଧାର ଜୋଧ
ଏ ତମର କେଉଁ ଅବତାର

ତମର କେଉଁ କଠୋର କଟାକ୍ଷରେ
 ରାସ୍ତା ପୋଛିଗଲା ଅରଣ୍ୟ ଉପରୁ
 ଏବଂ ନଦୀମାନେ ଫେରିଗଲେ ସମୁଦ୍ରକୁ
 ତମର କେଉଁ ଅଭିଶାପରେ
 ରାତିର ଅରଣ୍ୟରେ ତାରାର ଅକ୍ତର ନାହିଁ
 ଲହରୀରେ ଯୌବନର ଦୃଢ଼ସାହସ ନାହିଁ
 କେଉଁ ପ୍ରତ୍ୟାଖ୍ୟାନର ଶାସ୍ତି ନେଇ
 ଜଳୁଥିବା ନିଶ୍ୱାସରେ ଶ୍ରବାର ଖୁଲିଙ୍ଗ ନାହିଁ
 ଚିତାଶୀଳ ଗଛମାନେ ପ୍ରତୀକ୍ଷାରେ ଅଟକି
 ଘାସକୁ କଥା କହୁଥିବା ବିନ୍ଦୁ ବିନ୍ଦୁ ବର୍ଷା ରୂପ

ତମର ଅବତୀର୍ଣ୍ଣ ଦେବୀତ୍ୱର ଆବାହନରେ
 ମୋର ସମସ୍ତ ନିଃସଂଶୟ ପ୍ରତ୍ୟୟକୁ
 ମୋ ଆଖିରେ ନେଇ ତମକୁ ଉପହାର ଦେବି
 ତମର କୁଣ୍ଠିତ ହସର ସ୍ୱୀକାର
 ଓ ତମ ମୁହଁର ସାମାନ୍ୟ ସମର୍ଥନରେ
 ମୁଁ ପୁନର୍ବାର ବୁଝିପାରିବି
 ସମସ୍ତ ଗର୍ହିତ ଶାସ୍ତ୍ରମାନ
 କ୍ଷୁଧା ତୃଷ୍ଣା ଓ ବ୍ୟର୍ଥତା
 ଦେହ ଓ ଆତ୍ମାର ଅସରଳି ସଂଳାପ
 ପାପ ଓ ନିର୍ଜନତା

ମନ୍ଦିରର ସ୍ଥାପତ୍ୟରେ ଦେଖ

ମନ୍ଦିରର ସ୍ଥାପତ୍ୟରେ ଦେଖ
ଚତୁରକୁ ଚୂଡ଼ା ପର୍ଯ୍ୟନ୍ତ ସମସ୍ତ ନିର୍ଦ୍ଧାରିତ
ମଞ୍ଚ ଉପରେ ମୂର୍ତ୍ତି ଚଟାଣ ଉପରେ ପୂଜକ
ପାହାଚ ଉପରେ ଆରୋହୀ
ଯେ ଯାହାର ନିରୂପିତ ସ୍ଥାନରେ
ସମସ୍ତେ ନିଜ ନିଜର କକ୍ଷରେ
ନିଜ ନିଜ ଭରସାମ୍ୟରେ ସମନ୍ୱିତ

ଗୋଟିଏ ମାତ୍ର ଦୀର୍ଘଶ୍ୱାସ ଯେତେବେଳେ
ମଝିର ବ୍ୟବଧାନ ସବୁକୁ ଟାଣିନେବ
ଗୋଟିଏ ମାତ୍ର ସମ୍ମୋହନର ମତ୍ତ
ବିଭକ୍ତ କରି ରଖିବ ମୂର୍ତ୍ତି ଓ ପୂଜକକୁ
ସାମାନ୍ୟମାତ୍ର ସାହଚର୍ଯ୍ୟର ପରିଣତି ସ୍ୱରୂପ
ମିଥୁନ ମୂର୍ତ୍ତି ପରସ୍ପରକୁ ବିଦାୟ ମାଗିବେ
ଶିଖରକୁ ମୁହୂର୍ତ୍ତେ ଦୃଷ୍ଟିପାତ କରି
କାଳମାନେ ଭଙ୍ଗି ପଡ଼ିବେ ସେଇାକୃତ ଅବିଶ୍ୱାସରେ

ଭରସାଧିକାରୀମାନଙ୍କର ଅନୁତାପ ନାହିଁ
ମୂର୍ତ୍ତିମାନେ ଶୁଣିଯିବେ

ଗୋଟିଏ ନିର୍ଦ୍ଦିଷ୍ଟ ଖୋପରୁ
 ଅନ୍ୟ ଏକ ନିର୍ଦ୍ଦିଷ୍ଟ ଖୋପକୁ
 ମନ୍ଦିରର ବେଢ଼ା ଗୁରିପାଖେ
 ଘରଭଙ୍ଗା ଲୋକ ବ୍ୟସ୍ତ ରହିଥିବେ
 ବୁଲଡୋଜର ଭାଙ୍ଗିଯିବ
 ମଣ୍ଡପ ନାଟମନ୍ଦିର ଗର୍ଭଗୃହ
 ଓ ମୁଖଶାଳାର ଶେଷ ସତକକୁ
 ସାଧକ ତପସୀ ପ୍ରାର୍ଥୀ ଓ ପୂଜକ
 ସମସ୍ତେ ଶାପଗୁସ୍ତ ଭଳି ନୀରବ ଦର୍ଶକ
 ପ୍ରାର୍ଥନାର ପ୍ରତ୍ୟୁତ୍ତର ନ ଥିବ
 କେବଳ ହଂସଗୀତିର ଗୁଂଜନ ଭିତରେ
 ଭପରକୁ ରହିଥିବା ହାତମୁଠା
 ସତ୍ୟର ନିଷ୍ପତ୍ତ ସଂଧାନ କରୁଥିବ

ପକ୍ଷୀମାନେ ଉଡ଼ି ଉଡ଼ି
 ପ୍ରାର୍ଥନାର ଶେଷ ମୂର୍ଚ୍ଛନାରେ ବିଲୀନ ହେବେ
 ମନ୍ତ୍ର ସବୁ ଫେରିଯିବେ
 ନିଜ ନିଜର ଅନୁଚାରିତ ଅଭ୍ୟାସକୁ
 ଜରାଜୀର୍ଣ୍ଣ ପାହାଚର ଆୟତକ୍ଷେତ୍ରରେ
 ବାରମ୍ବାର ପଡ଼ି ଯାଉଥିବା ଲୋକ
 କେବଳ ପ୍ରମାଣ ରଖିବ
 ବରାଭୟ ମୁଦ୍ରାରେ ରହିଥିବା
 ଭଙ୍ଗା ହାତର ବିଶ୍ୱସ୍ତତା

ତମକୁ ନ ଦେଖିବା ପର୍ଯ୍ୟନ୍ତ

ତମକୁ ନ ଦେଖିବା ପର୍ଯ୍ୟନ୍ତ
କେବଳ ଅନୁଭବରେ ଅଭୂତ ସ୍ୱପ୍ନମାନ
ହାତର ଅକ୍ଷର ଓ ଟେଲିଫୋନରେ କଣ୍ଠସ୍ୱର
ସ୍ମୃତି ନାହିଁ ସ୍ପର୍ଶ ନାହିଁ ପଟୋଗ୍ରାଫ ନାହିଁ
ଖାଲି ଅଧା ଆଲୁଅରେ ଯାହା କେବେ କେବେ
ତମର କଳ୍ପନାମିଶ୍ରା ମୁହଁ

ତମକୁ ଜାଣିବା ଆଗରୁ
ତମେ ମୋ ପାଇଁ ଯେଉଁଭଳି ଥିଲ
ତାକୁ କଣ ମୂର୍ତ୍ତିମତୀ କରିହେବ
ହାତର ଅକ୍ଷର କଣ ଚରିତ୍ରର ପରିମାପ
କଣ ସ୍ୱର ବିଶ୍ୱସ୍ତତାର ପ୍ରମାଣ
ଅଥବା କଳ୍ପନା ମନେ ରଖିବାର ବିକଳ

ନ ଜାଣିବାର ଅନୁଶୋଚନା ଆଉ ନାହିଁ
ତମକୁ ଜାଣିବା ନ ଜାଣିବା ମଝିରେ
ଯେଉଁ ଅଳ୍ପ ପରିମିତ ରହସ୍ୟ
ସେ ସବୁ ଆଜି ସମାହିତ

ପରିଚୟ ଓ ଅପରିଚୟ ମଝିରେ
 କୌଣସି ସୀମାରେଖା ନାହିଁ
 ସନ୍ଦେହ ଓ ଦ୍ଵିଧା ସବୁ ମାମାଂସିତ

ଏ ସବୁର ବିଧେୟ କିନ୍ତୁ
 କେବଳ ତମକୁ ଜାଣିବା ନ ଥିଲା
 ତମର ପରିଚୟ ଆନୁସଙ୍ଗିକ ମାତ୍ର
 ମୁଁ ନିଃସଙ୍ଗତାକୁ ବୁଝିଥିଲି
 ତମକୁ ଛୁଇଁବାର ଅନେକ ପୂର୍ବରୁ
 ମୁଁ ଅନ୍ଧାରକୁ ଅନୁଭବ କରିଥିଲି
 ତମର ଛାଇ ପଡ଼ିବା ଆଗରୁ
 ନିଷ୍ଠବ୍ଧତାକୁ ଅନ୍ତରଙ୍ଗ କରିଥିଲି
 ତମର ଜଣ୍ଠସ୍ପର୍ଶ ଶୁଣିବା ଆଗରୁ

ଏବଂ ମୃତ୍ୟୁକୁ ଉପଲବ୍ଧି କରିଥିଲି
 ତମେ କହୁ ନେବା ପୂର୍ବରୁ

ପଞ୍ଜିକାର ଶୁଭମୁହୂର୍ତ୍ତ ଗଣିଗଲା

ପଞ୍ଜିକାର ଶୁଭମୁହୂର୍ତ୍ତ ଗଣିଗଲା
ଅଭିମୁଖୀ ତୋରଣମାନଙ୍କରେ
ଅଭିନନ୍ଦନର ବିଜ୍ଞପ୍ତି
ନିଷ୍ଠେଷ ପବନରେ ସ୍ବାଗତ ଲିପି
ଏବଂ ମୁହୂର୍ତ୍ତମାନ ଉଦ୍‌ବେଗରେ

ମୋ ଶୁରିପାଖେ ବର୍ଷାର ଛୁମ ଝୁମ
ଘଣ୍ଟା ବାଜୁଛି ଶୁରି ଦିଗରୁ
ଭପର ତଳ ବାହାର ଭିତର
ଆଉ ମୋର ପରିତ୍ରାଣ ନାହିଁ
ନିଜେ ତିଆରି କରିଥିବା
ଶୁରି କାନ୍ଧର ବେଷ୍ମନୀ ଭିତରେ
ମୁଁ ବନ୍ଦ ରହିଯିବି ଏକ ଚିରତନ ଅପେକ୍ଷାରେ

ତମ ପାଦ କବାଟ ବାହାରେ
ଭିତରକୁ ଆସିବା ପାଇଁ ତମର ଆପଣି
ଏବଂ ବିଚକ୍ଷଣ ସର୍ବମାନ
ଅତୀବ ଜଟିଳ ସମାଧାନର ଘୋରକଥା
ଏବଂ ଭଉର ନ ଥିବା ଅସମ୍ଭବ ପ୍ରଶ୍ନ

ଆମ ଦୁହିଁକୁ ଏପରି ପୃଥକ ରଖିଥିବ
 ଭିତର ବାହାରର ସୂକ୍ଷ୍ମ ବ୍ୟବଧାନ
 ସାମାନ୍ୟ ସନ୍ଦେହର ଦୋହଲୁଥିବା ପର୍ଯ୍ୟା
 କୃଷାର ଉଜ୍ଜ୍ୱଳ ପ୍ରତିବନ୍ଧକ
 ସତ୍ୟାଶାର ଶେଷ ନାହିଁ
 ମୁଁ ଶୁଣିଥିବି ଅସରତି ଇଚ୍ଛା ନେଇ
 କେତେବେଳେ ଶେଷ ହେବ ତମର
 ଉଦ୍ଦିଷ୍ଟ ଅହଂକାର ଓ ଭ୍ରମାତ୍ମକ ମୀମାଂସା
 ନିଷ୍ଠୟର ଶୁଦ୍ଧିରେ କେବେ ଖୋଲିବ ପ୍ରତିରୋଧ
 ଏବଂ କାହିଁ ସବୁ ଚରଣିଯିବେ ସହାନୁଭୂତିରେ

କୋଠରୀର ଶୁଦ୍ଧିସାମାନ୍ୟ ଭିତରେ
 ଅପେକ୍ଷା ଯେତେବେଳେ ଅସହ୍ୟ ହେବ
 ଝରକା ଖୋଲି ମୁଁ ପଶୁଥିବି
 ରାତି କେତେ ଚୌକିଦାର
 କେହି କବାବ ଦେବେ ନାହିଁ
 ଅନ୍ଧାର ନିଜ ସହିତ ଆକାଶର ଥିବ
 ନିଦ ଭିତରେ ସମୟ ବଢ଼ୁଥିବ
 ଘୋଡ଼ା ଶୁଲିଯିବ ଛାୟାପଥ ଉପରେ

ଆମର ନିଜ ନିଜ ଏକାକୀରୁ

ଆମର ନିଜ ନିଜ ଏକାକୀରୁ ବିଷୟରେ
ତମେ କେବେ ଭବି ଦେଖିଛ
ଆମକୁ ପୃଥକ କରି ରଖିଥିଲା କିଏ
ଅତୀତ ନା ଭବିଷ୍ୟତ ନା କେବଳ ସମୟ
ଆମ ମଝିରେ କିଏ ଥିଲା
ପକାତକ ପ୍ରେମିକ ରହସ୍ୟମୟୀ ଯୁବତୀ
ନା ହଜି ଯାଉଥିବା ଅନୁରବର ଅନବରତ ରାତି

ତମକୁ ନିଶ୍ଚିତ ଭାବେ ଜଣା ଥିଲା
ଜୋଧ ଆମର ଉରରଧିକାର
ସନ୍ଦେହ ଆମର ଜନ୍ମଗତ ଦାବୀ
ତଥାପି ତମେ କାହିଁକି ଗୁଝି ରହିଲ
ନିଶ୍ଚୁନ ଅନ୍ଧାରରେ କ୍ୟୋଡିରିଙ୍ଗଣର ଦୀର୍ଘଶ୍ୱାସକୁ
ତମେ ଯଦି ଜାଣିଥିଲ ବଂଧୁରୁରେ ପ୍ରେମ ଅସମ୍ଭବ
ତମେ କାହିଁକି ସୀକାର କରିନେଲ
ଜନ୍ମ ଆନୁଅର ପ୍ରଲୋଭନକୁ

ସୂଚି ପାଖରେ ତମେ କେବଳ
ବାନ୍ଧିଧ୍ୟକୁ ନ୍ୟସ୍ତ କରି ଯାଇ ପାର

ଆଉ କିଛି ନୁହେଁ

ଆମ ଦୁହିଁଙ୍କ ମିଳିତ ଏକାକୀତ୍ୱ ଭିତରେ

ତମେ କିପରି ବାଜ୍ୟାସ୍ତ କରିବ ସ୍ୱପ୍ନମାନଙ୍କୁ

ଆମ ଦୁହିଁଙ୍କର ବିପରୀତତ୍ତ୍ୱ ଏକତ୍ର ହେବାରେ

ତମେ କିପରି ରଦ୍ଦ କରିବ

ରାତ୍ରିଚର ଇଚ୍ଛାମାନଙ୍କୁ

ଆଉ କୌଣସି ସମ୍ଭାବନା ନାହିଁ

ତମେ ଯଦି ନିର୍ଜନତାରୁ ଓହ୍ଲାଇ

ସକାଳର କୋଳାହଳରେ ମୋ ପାଖକୁ ନ ଆସ

କେହି ସାତୁନା ଦେବେ ନାହିଁ

ନଦୀ ନିଷିଦ୍ଧ ହୋଇଯିବ

ଅସଲୁଷ୍ଟ ଦିନର ଭଙ୍ଗାପୋଲ ତଳେ

ଶିଖଳି ଜମିଯିବ ଅନୁଶୋଚନାର ପଥର ଉପରେ

ସୂତି ପ୍ରସ୍ତ ଭାଙ୍ଗିଯିବ ନିସ୍ତବ୍ଧତାର ଭରରେ

ପବନକୁ ସବୁ ଜଣାଥିବ

ସେ କିନ୍ତୁ ଜବାବ ଦେବ ନାହିଁ

ଏଥରକ କାର୍ଯ୍ୟକ୍ରମ ଶେଷ

ଏଥରକ କାର୍ଯ୍ୟକ୍ରମ ଶେଷ
ନାୟିକାର ମୁହଁରୁ ଗଜା ତରଳିଗଲା
ମଞ୍ଚ ଉପରେ ଜରି କାଗଜ ଓ ମଉଳାଫୁଲ
ସମବେଦନା ବିସ୍ତାରିତ
ଦର୍ଶକମାନଙ୍କ ଆଖିରୁ ଆକାଶଯାଏ
କାଲିର ସକାଳ ତାକୁ ଖିନ୍ ଭିନ୍ କରିବ
ଏବେ ଖାଲି ବତୀ ସବୁ
କ୍ରମାନ୍ୱୟରେ ଲିଭିଯିବାର ପର୍ବ

ଦୃଶ୍ୟପଟ୍ଟ ବଦଳିଲ ଅଙ୍କ ପରେ ଅଙ୍କ
ରାସ୍ତାରୁ ଅତ୍ୟଧିକ କୋଠରୀରୁ ଅନ୍ୟ କୋଠରୀ
ନାୟକ ଶଳନାୟକ ଓ ବିଦୁଷକର ମୁଖା ପିନ୍ଧି
ଅନାମ୍ନିତ ଅଭିନେତାମାନେ
କୀଟଦଞ୍ଚ ଜୀବନର ଭୂମିକାରେ
ନିଜ ନିଜ ଅଭିନୟ ଜାରି ରଖିଲେ
ସ୍ବଚ୍ଛାଳିତ ଛୁଇଁଗଲା ନାୟିକାର
ଚିତ୍ରକ ଓଠ ଓ କପାଳ
ରୂପ ରାଗ ସ୍ବରର ଆଲୁଅ ବିସ୍ଥିଦେଇ
ମଞ୍ଚ ଉପରୁ ଲିଭିଗଲା ନର୍ତ୍ତକୀର ଚଞ୍ଚଳ ପାଦ

ଯାଦୁକରର ଟୋପିରୁ ଉଡ଼ିଗଲେ ଅସଂଖ୍ୟ କପୋତ
 ପ୍ରେକ୍ଷାଳୟରେ ଭୁବିଶ୍ୱାସ ଉଭେଜନା
 ମଝିରେ ନ ବୁଝିବାର ଝଲମଲ ପର୍ବ।

ଆଉ କାହାରି ଅନ୍ୟମନସ୍ତ ହେବାର ସମ୍ଭାବନା ନାହିଁ
 ମଞ୍ଚ ଉପରେ ଏଥରକ ମୁହଁରୁ ମୁଖା ଖୋଲି
 ଗୋଟିଏ ପଂକ୍ତିରେ ଆସି ଠିଆ ହେଲେ
 ନାୟକ ନାୟିକା ଖଳନାୟକ
 ବିଦୁଷକ ଓ ଯାଦୁକର
 ବିରକ୍ତି ଦୀର୍ଘଶ୍ୱାସ ଓ ହାତତାଳି ପାଇଁ

ପ୍ରେକ୍ଷାଳୟରେ ହଠାତ ବିକୁଳୀବତୀର ପ୍ରମାଦରେ
 ମଞ୍ଚ ଓ ଦର୍ଶକ
 ପର୍ଯ୍ୟାୟ କ୍ରମେ ଦୃଶ୍ୟ ଓ ଅଦୃଶ୍ୟ ହେଲେ
 ଅକସ୍ମାତ ମୁଖାସରୁ ଅଦଳ ବଦଳ
 ମଞ୍ଚ ଓ ପ୍ରେକ୍ଷାଳୟ ଏକ ହେଲା
 ସମସ୍ତେ ଅନେଷଣରତ
 ଅଭିନେତା ଓ ଦର୍ଶକ
 କେଉଁଠାରେ ନର୍କଜୀ କାହିଁ ଯାଦୁକର
 କେଉଁଠାରେ ଦୃଶ୍ୟର ଆରମ୍ଭ ଓ ଶେଷ ହେଲା
 କେଉଁଠାରେ ସୂତ୍ରଧର ତଥାସ୍ତୁ କହିଲା
 କେଉଁଠାରେ ଅଟହାସ୍ୟରେ
 ବିଯୋଗାତ ନାଟକର ଶେଷ
 କିଏ ରହିଲା ଓ କିଏ ଗୁଲିଗଲା
 କିଏ କାହେ ଏବଂ କାହାପାଇଁ କାନ୍ଦ
 କେତେବେଳେ ଶେଷ ଅଙ୍କ ସମାପ୍ତ
 କେତେବେଳେ ଯବନିକା ବିଦାୟ ବିଦାୟ

ତମର ଆସିବା ଓ ଚାଲିଯିବା

ତମର ଆସିବା ଓ ଚାଲିଯିବା ଭିତରେ
ସବୁ ମିଶି ମାତ୍ର କେତୋଟି ଉଦ୍‌ବିଗ୍ନ କ୍ଷଣ

ତମେ ଆସିବା ଆଗରୁ

ତମର ଆସିବାର ଉଦ୍ଦେଶ୍ୟରେ

ମୁଁ ହଜିଗଲି ଦିଗବଜ୍ରର ଅଶାନ୍ତ ସ୍ଥିତିରେ

ତମର ନ ଆସିବାର ଆଶଙ୍କା ନେଇ

ମୁଁ ଚିନ୍ତାଗ୍ରସ୍ତ ରହିଗଲି

ଆକାଶର ଥମ ଥମ ଅବସ୍ଥାରେ

ତମେ ଆସିବା ପରେ ସବୁ ଯେତେବେଳେ

ତମର ସମ୍ମୋହନରେ ଉଚ୍ଛନ୍ନ

ଓ ଅସ୍ତବ୍ୟସ୍ତ ହୋଇଗଲା

ମୁଁ ନିଜକୁ ଭୁଲିଗଲି

ଗୁଞ୍ଜି ଯାଇଥିବା ସୀମାରେଖା ଏବଂ

ଆକାଶରେ ରଞ୍ଜମାନଙ୍କର ଅରୁଚ କାୟାକନ୍ତରେ

ତମେ ଚାଲିଯିବା ପରେ

ମୁଁ ଆଉ କଣ ବା କରି ପାରେ

କେତୋଟି ଅସଫଳ
 ପ୍ରେମ କବିତା ଲେଖିବା ବ୍ୟତୀତ
 ତମେ ମତେ ଏପରି ମନ୍ଦ ଦେଇଗଲ ନାହିଁ
 ଯାହାର ଧ୍ୟାନରେ ମୁଁ ଶିଖି ପାରିଥାନ୍ତି
 ଦୁଃଖ ହତୋତ୍ସାହ ଓ ଅସହାୟତାର ଅର୍ଥ
 ନିରାଶାର ସଂଜ୍ଞା ବ୍ୟର୍ଥତାର ପରିଭ୍ରଷା
 ଶୋଚନା ଓ ଆଶଙ୍କାର ନିର୍ଣ୍ଣୟ
 ମୁଁ ବୁଝି ପାରିଥାନ୍ତି
 ସହୃଦୟ ଆଖିର ସହାନୁଭୂତି
 ରକ୍ତାକ୍ତ କ୍ଷତର ପ୍ରତିବାଦକୁ
 ପାଶୀ ଆସାମୀର ଅନ୍ତର୍ଦ୍ଧାତ୍ମ ଏବଂ
 ବିଧବାର ନିର୍ଜଳା ଦୀର୍ଘଶ୍ବାସକୁ

 ତମେ ଏପରି ବର ଦେଇଗଲ ନାହିଁ
 ମୁଁ ତମ ବ୍ୟତୀତ ସଂପୂର୍ଣ୍ଣ ହୋଇପାରି ଥାନ୍ତି
 ତମେ ମତେ ଏପରି ଆଶ୍ୱାସନା ଦେଇଗଲ ନାହିଁ
 ମୁଁ ପୁଣି ନିଜକୁ ଫେରି ପାଇଥାନ୍ତି
 ତମର ଏକମାତ୍ର ସ୍ମରଣରେ

ଆକାଶରେ ଗାଢ଼ ନୀଳ ରଙ୍ଗ

ଆକାଶରେ ଗାଢ଼ ନୀଳ ରଙ୍ଗର ଝଲକ ଦେଇ
ସକାଳ ଉଡ଼ିଯିବ ସମୁଦ୍ରରୁ ସୀମାନ୍ତକୁ
ଆକାଶର ରକ୍ତାକ୍ତ ଶିର ପ୍ରଶିରାରେ
ଲାଲ ହୃଦୟର ସୂର୍ଯ୍ୟ
ନିସ୍ତରଙ୍ଗ ସମୁଦ୍ର ଉପରେ ରଖିଯିବ
ମେଘର ଛବିର ଛାଇକୁ
ଆଖିରେ ପ୍ରତିଫଳିତ ଉତ୍ତରକାଳକୁ ଜଣା ନ ଥିବ
କେତେ ସମୟ ଥିଲା ପ୍ରତୀକ୍ଷାର ପ୍ରଥମ ପ୍ରହର
କେତେ ସମୟ ଥିଲା ପ୍ରଥମ ପ୍ରତୀକ୍ଷାର ପ୍ରହର
କେତେ ଆଲୋକବର୍ଷକୁ ପ୍ରସାରିତ ହୋଇପାରେ ପ୍ରତୀକ୍ଷା
ପ୍ରତୀକ୍ଷା କଣ ନେଇ ଯାଇପାରେ ଅନ୍ୟ ଏକ ଜୀବନକୁ
ପ୍ରତୀକ୍ଷାରୁ କଣ ଅନ୍ୟ ଏକ ଜୀବନ ଶ୍ରେୟସର

ମଧ୍ୟସ୍ୱର୍ଗରେ ବ୍ୟଞ୍ଜନା ଭଜି ରହିଥିବେ
ତେଣା ଭଙ୍ଗା କିରୀଟମାନେ
ମହିରର ବନ୍ଦୀଶାଳାରେ ବନ୍ଦ ରହିଥିବେ
ସାର୍ବଭୌମ ଦେବୀମୂର୍ତ୍ତି ସବୁ
ପ୍ରାମାଣିକ ନିସ୍ତବ୍ଧତା କ୍ଷୁଣ୍ଣ କରି ରଖିବ

ଭୁ କେଟଲିରେ ଘୁଂଘୁରର ଭୁମଝୁମ

ଏବଂ ପାହାଡ଼ରେ ଜଳପ୍ରପାତର ହସକୁ

ସବୁ ପୁଣି ହାର୍ଦ୍ଦିକ ଅବର୍ଣ୍ଣମାନରେ ନିମଜ୍ଜିତ ହେବେ

ସକାଳରୁ ସନ୍ଧ୍ୟାବନାକୁ ଗୁଞ୍ଜିଥିବା ବେଳେ

ମେଘାଛନ୍ଦ ଅବସ୍ଥା ଦେଇ ଶୋଭାଯାତ୍ରା ଗୁଞ୍ଜିଯିବ

ବସ ଯାଇ ଅଟକିବ ବନ୍ଦ ଦୋକାନ ପାଖରେ

ଆନିକଟଠାରେ ନଇ ରହିଯିବ ଜିହ୍ଵାସ୍ପର୍ଶ

ଅନିଷ୍ଠର ମୁହୂର୍ତ୍ତମାନ ଆକାଶକୁ ଲମ୍ଫିଯିବେ

ଦି^{ଶୀ}ର୍ଘାତରୀ ପବନରେ ଉତୁଟକୁ ଅସ୍ତବ୍ୟସ୍ତ କରି

ଯେତେବେଳେ ଅତିହୃତ ଅପରାହ୍ନ ଗୁଞ୍ଜିଯିବ

ସମୟ ଆକାଶରୁ ଚୋକିନେବ ଦୀର୍ଘଶ୍ଵାସ ସବୁକୁ

କିଏ କାହା ଅପେକ୍ଷାରେ ଥିବ

କାହାରିକୁ ଜଣା ନ ଥିବ

ସାରା ପୃଥିବୀକୁ ଘେରି

ନ ଜାଣିବାର ଶୋକ କେବଳ ରହିଥିବ

ପୃଥକ ଆନନ୍ଦର ଅନୁଭବ

ପୃଥକ ଆନନ୍ଦର ଅନୁଭବରୁ
ମିଳିତ ଯନ୍ତ୍ରଣାର ଉପଲବ୍ଧି
ପ୍ରେମ କଣ ସବୁଠାରୁ ସୁନ୍ଦର ବ୍ୟର୍ଥତା

ପ୍ରେମ କଣ ଆଗକୁ ଯିବାର ପ୍ରତି ମୋଡ଼ରେ
ବିଶ୍ୱାସର ଭାରରେ ଭାଙ୍ଗି ପଡ଼ୁଥିବା ପୁଲଗଛ
ଅନୁବର୍ତ୍ତୀତାର ଉପତ୍ୟକାରେ
ନିର୍ବିରୋଧ ହସ ନେଇ ପ୍ରତ୍ୟକ୍ଷର ଖରା
ଉଛୁଳି ପଡ଼ୁଥିବା ସମୁଦ୍ରର କୁଆରରେ
ପ୍ରତିଶ୍ରୁତିପୂର୍ଣ୍ଣ ଜହ୍ନଆଳୁଅର ଉଲ୍ଲାସ

ଅଥବା ପ୍ରେମ କଣ
ବହୁରୂପୀର ନଷ୍ଟ ଦିନ ଓ
ସନ୍ୟାସିନୀର ବ୍ୟତୀତ ରାତ୍ରି
ଝଡ଼ରେ ଭାଙ୍ଗି ଯାଇଥିବା ମିଥୁନ ମୂର୍ତ୍ତି
ପଥର ଦେବଦାସୀ କଟୀରେ ଯନ୍ତ୍ରଣା
ଅକାଳପ୍ରସୂତ ସାକ୍ଷାତକାର
ଶେଷ ପାହାଚର ଅନୁଶୋଚନା
ଏବଂ ଲୋଭନୀୟ ଅପମୃତ୍ୟୁ

କିଏ କହିପାରିବ ସ୍ନେହ କଣ
 ଦେହରେ ନିର୍ଣ୍ଣୀତ ଆତ୍ମା ନା
 ଆତ୍ମାରେ ଉନ୍ନୀତ ଦେହ
 ଜିଜ୍ଞାସା ନା ଅଭିଜ୍ଞାନ ସାଧନା ନା ସିଦ୍ଧି
 ସ୍ୱୀକାର ନା ସନ୍ଦେହ

ସୂର୍ଯ୍ୟର ଅନ୍ଧକାରକୁ କିଏ ବୁଝିବ
 ସାମାନ୍ୟ ସକାଳର ଆଲୁଅରେ
 ବାଟଭୁଲ୍ଲା ଜାହାଜର ଯାତ୍ରୀ
 ତାରାକୁ ବା କି ଆଶ୍ୱାସନା ଦେବ

ତମେ ମୋର ଅଳ୍ପ ସମୟର

ତମେ ମୋର ଅଳ୍ପ ସମୟର
ଆଶ୍ଚର୍ଯ୍ୟ ଆବିଷ୍କାର ନୁହଁ

ତମର ଅନୁଧ୍ୟାନ ପାଇଁ
ଅନେକ ଇତିହାସର ରୋମଛନ
ଅନେକ ଦର୍ଶନର ଗବେଷଣା
ଅନେକ ଭାବାତୀତ ତପସ୍ୟା
ଏବଂ ଅନେକ ଶାସ୍ତ୍ରର ଅଧ୍ୟୟନ

ସମୟର ଦୋଳାରେ ବ୍ୟତୀତ
ତମ ପାଇଁ ଅଗଣିତ ଦିନ
ଇତସ୍ତତଃ ଦ୍ଵିଧାରେ ଅସ୍ତଗତ
ଜୀବନର ତିନିଟି ଯାକ କାଳ
ଯାହା ତମର ରସାୟନରେ ଆବର୍ଣ୍ଣିତ
ଦୁଇ ମିନିଟର ସ୍ଵପ୍ନ ମାତ୍ର

ମୁଁ ତମକୁ ଯେତିକି ଉପଲବ୍ଧ କରିଛି
ସମୟ ଓ ଦୂରତ୍ଵର ଆଶ୍ରିତ
ଏକ ଆଜ୍ଞାନ ସ୍ଵପ୍ନର ଅଗାଧ ସମୁଦ୍ର

ଭଲପାଇବାରେ ଭିଜିଯାଇଥିବା
 ଆକାଶର ନିଃଶବ୍ଦ ବିସ୍ତାର
 ମୋର ଅନୁଭବ ଯେଉଁଠାରେ
 ଏକ ନିମଜ୍ଜମାନ ଜାହାଜ
 କ୍ଷୟହୀନ ଦିଗ୍‌ବଳୟକୁ
 ଭଡ଼ି ଯାଇଥିବା ପକ୍ଷୀ
 ଅପସ୍ମୟମାଣ ମେଘର ଶେଷ ବୃଷ୍ଟିପାତ

ପକ୍ଷୀ କେତେ ଛୁଇଁପାରିବ ଆକାଶର ଗଭୀରତା
 ଧରିତ୍ରୀର ଚୂଷା ଲିଭାଇବ ବିନ୍ଦୁ ବିନ୍ଦୁ ବର୍ଷା
 ଜାହାଜ କେତେ ନେଇପାରିବ ସମୁଦ୍ରର ବିଶ୍ୱସ୍ତତା
 କିଏ ବୁଝିପାରିବ ଲହରୀ ସହିତ
 ତାରାମାନଙ୍କର ସଂଳାପକୁ
 କିଏ ସମର୍ପଣ କରିଯିବ ଜୀବନକୁ
 ସ୍ୱପ୍ନର ଅଶେଷ ଶ୍ରଦ୍ଧାରେ

ଏକସଙ୍ଗେ ଅନେକ କାମନା ଓ ଅନିଚ୍ଛା ନେଇ
 ମୁଁ ତେଣୁ ତମ ଦେହର ସୀମାନ୍ତରେ
 ସେଠାରେ ବା ଆଉ କଣ କରାଯାଇ ପାରେ
 ମନେ ରଖିବା ବ୍ୟତୀତ

କିମ୍ବା ଭୁଲି ଯିବା ବ୍ୟତୀତ

ସଂଘଟିତ ହେବାର ଦୃଃସାହସ

ସଂଘଟିତ ହେବାର ଦୃଃସାହସ ନେଇ
ବିସ୍ମୃତ ଇତିହାସ ପୁନର୍ବାର ଉପଗତ
ପୁରୋହିତ ପ୍ରତାରକ ଓ
ପାଶି ଆସାମୀର ଆଶୀର୍ବାଦ ନେଇ
ସ୍ମୃତିସ୍ଥମ ଗୁରିପାଖେ ଏକତ୍ରିତ ହେଉଛନ୍ତି
ସମୟ ନିର୍ବିଶେଷ ଆଖ୍ୟାନ ସବୁ
ଯାଦୁକରର ମନ୍ତ୍ର
ପର୍ଯ୍ୟାୟକ୍ରମେ ସଜାଇ ଯାଉଛି
ପ୍ରତ୍ୟାଗତ ସ୍ମୃତିର ଭଙ୍ଗା ଖେଳନାମାନଙ୍କୁ
ନିର୍ଜନତାର ଓଠରେ ଅପାର୍ଥିବ ସଙ୍ଗୀତ
ଆଉ କୌଣସି ସନ୍ଦେହର ଭୟ ନାହିଁ
ମୁଠା ହୋଇଥିବା ହାତରେ ଶପଥର ଦୃଢ଼ତା
ମୁହଁରେ ସଫଳତାର ହସ ନେଇ
ଅପରେଶନ ଘରୁ ବାହାରି ଆସୁଛି ତାନ୍ତ୍ରର
ଶରତର ପତ୍ରମାନେ ସୃଷ୍ଟି ବିଷୟରେ
ଆଲୋଚନା କରିବାପାଇଁ ବନ୍ଧପରିକର
ଶେଷପତ୍ର ଝଡ଼ିପଡ଼ିବା ପର୍ଯ୍ୟନ୍ତ

ଆକାଶ ଆଜି ତମର ବିସ୍ତାରରେ
 ସମସ୍ତ ଓମ୍ ଏବଂ ଅନ୍ୟାନ୍ୟ
 ମୂଳଶବ୍ଦ ବିସ୍ତୃତ ହୋଇଗଲେ
 ତମର ସ୍ତେମ ମତେ ସ୍ମରଣ କରାଇବ
 ପୁନର୍ଜନ୍ମର ସମ୍ଭାବନା ଅଛି
 ସିଦ୍ଧିର ସମୀପ ଆସି
 ଅଭିଷିକ୍ତ କରିବ ପୁନର୍ଜୀବିତ ଆତ୍ମାକୁ
 ପବନର ଉଲ୍ଲସିତ ନିଶ୍ବାସରେ
 ସୂକ୍ଷ୍ମ ବିଶ୍ଳିଷିବ ଇତିହାସ ପୃଷ୍ଠାକୁ
 ମୁଠା ମୁଠା ସ୍ତବ୍ଧମାତ୍ର

 ପ୍ରବୃତ୍ତିମାନଙ୍କର ସତ୍ୟପାଠରେ
 ପୃଥିବୀର ପ୍ରଶସ୍ତି ନିର୍ଦ୍ଧାରିତ ଥିବ
 ବିଧର୍ମୀମାନେ ଯଦିଓ ବସନ୍ତର ଉତ୍ସବକୁ
 ବୃଥା ପ୍ରଶ୍ନ କରି ଚାଲିଥିବେ

ତମକୁ ମନେ ପକାଇବା ପାଇଁ

ତମକୁ ମନେ ପକାଇବା ପାଇଁ
ଜ୍ୟୋତ୍ସ୍ନାରାତି ଜନ୍ମରୀ ନୁହେଁ
ରକ୍ତାନ୍ତ ଆକାଶକୁ ଦେଖିଲେ
ମୋର ତମ କଥା ମନେ ପଡ଼ିବ

ତମେ କଣ ସାର୍ବଭୌମ ଶୋକ ଯାହା
ଭଜା ଚଟାଣ ବୁଦା କଜଲ
ଧୂଳି ଝଡ଼ ଉଡ଼ୁଥିବା ପତ୍ର
ତମେ କଣ ପ୍ରାଚୀନ ମୃତ୍ୟୁ ଯାହା
ମଉଳାଫୁଲ ତୃଷାର୍ ଧରିତ୍ରୀ
ଅସ୍ଥି ପଞ୍ଜରା ଓ ଖପୁରୀର ଉପତ୍ୟକା
ତମେ କଣ ଅନନ୍ୟ ଯଶଶା ଯାହା
ଭାଙ୍ଗି ପଡ଼ୁଥିବା ମନ୍ଦିରର ଚୂଡ଼ା

ହେ ସର୍ବସହା ବିଷାଦର ଦେବୀ
ତମେ କଣ କର୍ମପାରିବ କିପରି ସହିବାକୁ ହୁଏ
ସୂର୍ଯ୍ୟର ପାର୍ଶ୍ବରୂପରେ ଛାଇର ବିଭୀଷିକାକୁ
ଅରଣ୍ୟର ମଧ୍ୟାହ୍ନରେ ହିଂସ୍ର ସ୍ବଧତାକୁ

ତମେ କଣ କହିପାରିବ କିପରି ଭୁଲିବାକୁ ହୁଏ
 ଖିନ ଭିନ ଚାରାଙ୍କର ଭୟଙ୍କର ମେଘ
 ରାସ୍ତାର ଆଳୁଅକୁ ପରାହତ କରୁଥିବା
 ତୈଳକ ବର୍ଷାର ତାରକୁ

ବିସ୍ମରଣ ଯଦି ଆୟାସହୀନ
 ଆହୁରି ଅନାୟାସ ଅନୁସୂତି
 କିଏ ନିୟନ୍ତ୍ରଣ କରିପାରିବ ଇଚ୍ଛା ଅନୁଯାୟୀ
 ମନେ ରଖିବା ଓ ମନେ ନ ରଖିବା
 କିଏ କହିପାରିବ ନିଶ୍ଚିତ ଭାବରେ
 ଅତୀତ ହିଁ ଶ୍ରେୟସର
 ଯେଉଁଠାରେ ଅନ୍ୟ ଏକ ଅତୀତର ସ୍ମୃତି ନାହିଁ

ସ୍ଵାରକଲିପିର ପ୍ରୟୋଜନ ନାହିଁ
 ତମକୁ ଦେଖିଲେ ମୋର ସବୁ ମନେପଡ଼ିବ
 ଛାଇ ଏବଂ ନିଷ୍ଠବ୍ଧତା
 ଅନାବୃଷ୍ଟି ଦୁର୍ଭିକ୍ଷ ଓ ପ୍ରଚଣ୍ଡ
 ରାସ୍ତା ଉପରେ ରକ୍ତ ବତୀଖୁଣ୍ଟ ଉପରେ ବର୍ଷା
 ତାହାଣୀ ଆଳୁଅ ଭଳି ଫୁଲ ସବୁ
 ବନ୍ଧୁକର ବର୍ତ୍ତ୍ତ୍ତରେ ଏକାକୀ ପ୍ରଜାପତି
 ପକ୍ଷୀମାନେ ସେମାନଙ୍କର ଛୋଟ ଛୋଟ କର୍ପିନରେ

ତମ ସହିତ ବହୁବାର

ତମ ସହିତ ବହୁବାର ସାଲିସ ହେଲା
ତମର ପ୍ରତିଟି ଚୁକ୍ତିରେ
ପୁଣି ଏକ ମନୋମାଳିନୀର ଅଙ୍କୁର
ତମର ପ୍ରତ୍ୟେକ ଅଙ୍ଗୀକାରରେ
ଏକ ପ୍ରଚ୍ଛନ୍ନ ପ୍ରତ୍ୟାଖ୍ୟାନର ସମ୍ଭାବନା
ତମ ହାତମୁଠାରେ ମୋ ହାତର
ଅତି ଅନିଷିତ ଅବସ୍ଥା
ତମ ଆଖିରେ ଏକ ସଙ୍ଗେ
ହଁ ନାଁ ଓ ହୁଏତ

ସ୍ବର୍ଗ ଯେଉଁଠାରେ ଘନିଷ୍ଠତାର ସୀମାରେଖା
ସେଠାରେ ସ୍ବତ୍ବାଧିକାରର ସମ୍ଭାବନା କାହିଁ
ମପାଚୁପା ସଜ୍ଜାପ ଯଦି
ଭାବ ବିନିମୟର ଆଶୟ
ସେଠାରେ ପରସ୍ପରକୁ ବୁଝିବା କି ଭଳି
ଆତ୍ମୀୟତାର ପରିଧି ଯେଉଁଠାରେ
ଓଠରେ ହସର ସାମାନ୍ୟ ସୂଚନା
ପ୍ରତ୍ୟେକ ସାକ୍ଷାତକାର ସେଠାରେ କେବଳ
ଏକ ନୂତନ ପରିଚୟ

ଏଭଳି ସନ୍ଦିଗ୍ଧ ଅନିଷ୍ଟତାରେ
 ଆତ୍ମପ୍ରତ୍ୟୟର ଦାବୀ କାହିଁ
 ଏଠାରେ ମୁହୂର୍ତ୍ତକୁ ମୁହୂର୍ତ୍ତ କଟିଯିବ
 ସ୍ୱପ୍ନକୁ ସମନ୍ୱିତ କରିବାରେ
 ଆକାଶକୁ ପଡ଼ିବାର ଷ୍ଟୋତ୍ରସବୁ
 ଦୁର୍ବୋଧ୍ୟତାରେ ନିଷ୍ପତ୍ତ ହୋଇଯିବେ
 ସୂର୍ଯ୍ୟର କିରଣ ମଜ୍ଜିନ ପଡ଼ିଯିବେ
 ନିଜ ନିଜର ଅସଫଳତାରେ
 ଅପେକ୍ଷାର ସମୟମାନ ବିତିଯିବ
 ଅନ୍ୟ ଏକ ସନ୍ଧିପତ୍ରର ଚିଠା ଲେଖିବାରେ

ଆକାଶ ସହିତ କୌଣସି ସ୍ୱପ୍ନ ନାହିଁ
 ଅରଣ୍ୟ ମୋର ଉପନିବେଶ
 ବାଲିତର ଉପରେ ମୋର ପାଦ
 ସଂଶୟ ମୋର ଜୀବନର ମୂଳ ସ୍ରୋତ
 ଦୁର୍ଘଟନା ମୋର ଅଦୃଷ୍ଟ
 ଭଲପାଇବା ଏକ ବିଶେଷ ଅପରାଧ

ସ୍ତେମର ଯଦିଓ ଅନେକ ଆଧ୍ୟାତ୍ମିକ ନାଁ
 ମୋ ପାଇଁ କେବଳ ରାଜିନାମାର ଅପେକ୍ଷା

ଆଉ ସବୁ କଥା ଅପ୍ରାସଙ୍ଗିକ

ଆଉ ସବୁ କଥା ଅପ୍ରାସଙ୍ଗିକ
ମତେ କେବଳ ତମର ଅତୀତକୁ ଜାଣିବାକୁ ଦିଅ
ଯେଉଁଠାରେ ଅନେକ ରତ୍ନ ପଥଦ୍ରୁଷ୍ଟ ହେଲେ
ଅନେକ ସୂର୍ଯ୍ୟ ପ୍ରକାଶ ପାଇଲେ
ଓ ପୁନର୍ବାର ନିର୍ବାପିତ ହେଲେ
ପ୍ରତି ସୂର୍ଯ୍ୟୋଦୟର ପବିତ୍ର ବିସ୍ମୟ
ଓ ପ୍ରତ୍ୟେକଟି ସୂର୍ଯ୍ୟାସ୍ତର ଦୈବୀ ରହସ୍ୟ
ବନ୍ଧ୍ୟା ମୁହୂର୍ତ୍ତମାନକୁ ଯେଉଁ
ଚରମ ସତ୍ୟ ଦେଇଗଲେ
ମତେ ସେମାନଙ୍କର ଜ୍ଞାନରେ ପ୍ରବୃତ୍ତି କର

ଜିଣିବା ଓ ହାରିବାର ପ୍ରଶ୍ନ ନାହିଁ
ଯୁଦ୍ଧର ପ୍ରସ୍ତୁତି ଓ ଆଧିପତ୍ୟ
ନିଜକୁ ପ୍ରଚାରଣା ସମୟକୁ ନୁହେଁ
ମନେରଖ ପ୍ରେମ ସମୟର ଏକମାତ୍ର ନିର୍ଣ୍ଣାୟକ
ବିନା ପ୍ରେମର ଅଭିଜ୍ଞତା ସବୁ ବୃଥା ଓ ନିରର୍ଥକ
ସମୟ କୌଣସି ସମେଦନା ମାଗେ ନାହିଁ
ସବୁ ତେଣୁ ନିର୍ଦ୍ଦୟ ସମର୍ପଣ କରିଯାଅ

ମୋର ଭବିଷ୍ୟତକୁ ଦେଇଯାଅ
 ତମର ବ୍ୟତୀତ ଅନୁଭବ ସବୁ

 ହେ ମୋର ସୌଖୀନ ଜ୍ୟୋତିଷୀ
 ତମ ହାତରେ ମୋର ହାତ
 ତମର ନିର୍ଣ୍ଣୟ ଅପେକ୍ଷାରେ ମୋର ଭବିଷ୍ୟତ
 ଆଜି ତମର ସମୁଦ୍ଧ ସାମୁଦ୍ରିକ ଜ୍ଞାନରେ
 ନିର୍ଦ୍ଧାରିତ କରିଯାଅ ମୋର ଭାବୀକାଳ ସବୁ
 ଗୋଟିଏ ମାତ୍ର ରୂପକରେ ମତେ ଦେଇଯାଅ
 ତମର ନିଜୁତତମ ଅନୁଭବର ଆବୃତ୍ତି
 ତମର ଏକକ ମନ୍ତ୍ରରେ ମତେ
 ଉପାସନା ଦେଇଯାଅ ତମର ମହାକାବ୍ୟମାନ
 ତମର ଅତୀତର ଗୋଟିଏ ଗୋଟିଏ ମୁହୂର୍ତ୍ତରେ
 ମୋର ସମଗ୍ର ଭବିଷ୍ୟତକୁ ସଂପୂର୍ଣ୍ଣ କରିଯାଅ

ସମୁଦ୍ର ଅନ୍ୟ ଏକ ସହର

ସମୁଦ୍ର ଅନ୍ୟ ଏକ ସହର
ସାତତାଳ ରହସ୍ୟର ହଟତମଟ
ପବନର ହାତ ଲାଗି ତହଲୁଛି ପାଣିର ଚଟାଣ
ଲହରୀର ମାଛକାତିରେ ଚିକମିକ ଖରା
କୁଆରର ପାହାଚରେ ଓହ୍ଲାଇ ଆସୁଛି
ଭଙ୍ଗା ପ୍ରତିବିମ୍ବର କାଳପୁରୁଷ

ଗର୍ଭାଶୟ ଭଳି ଅନ୍ଧକାରମୟ
ଏବଂ ସୂର୍ଯ୍ୟର ସତ୍ୟ ଭଳି କଠୋର
ଅତହୀନ ଅତଳର ସୌହାର୍ଦ୍ଦ୍ୟ ଆଶାରେ
ବ୍ୟତୀତ ହେଲା ଏକାଧିକ ଯୁଗ
ନାଗଲୋକ ଓ ମହାକନ୍ୟାର ବାଦ ବିସମାଦରେ
କଟିଗଲା ବାକି ସମୟ ସବୁ
ରହସ୍ୟମାନ ତଥାପି ଅସମାହିତ
ମଝି ସମୁଦ୍ରର ଘନସବୁଜ ଭିରତାରେ

ଶେଷହୀନ ନୀଳିମାର ଉପକୂଳରେ
କୁଆର ପରେ କୁଆରକୁ
ଅପେକ୍ଷା କରି ରହିଥିବାବେଳେ

ଜାହାଜ ପାଇ ଟାଣି ରୁଲିଯିବ ଭବିଷ୍ୟତକୁ
 ଅବୋଧ୍ୟତାର କୁହୁଡ଼ି ଘୁଞ୍ଚିଗଲେ
 କିଛି ଅବଶିଷ୍ଟ ନ ଥିବ ସମୁଦ୍ର ଉପରେ
 ନା ସମୟ ନା କମ୍ପନ ନା ସମ୍ଭାବନା
 କେବଳ ଏକ ନିଃସଙ୍ଗ ବ୍ୟାପକତା
 ଜାହାରି ସହିତ କୌଣସି ସ୍ୱପର୍ବ ନାହିଁ
 ଦେଶ କାଳ ଓ ପାତ୍ର ନିର୍ବିଶେଷ
 କେବଳ ଏକ ବ୍ୟାପକ ନିଃସଙ୍ଗତା

ଏତେବେଳେ ସ୍ୱତଃସିଦ୍ଧ ସତ୍ୟର ଉପଲବ୍ଧି ହେବ
 ସିଦ୍ଧି ପୂର୍ବରୁ ସ୍ୱୀକାର କରିବା ଅପେକ୍ଷା
 ବିସ୍ମରଣ ଶ୍ରେୟସର
 ବିଭକ୍ତ ମୁହୂର୍ତ୍ତରେ ଶ୍ରେୟସର ସବୁକିଛି ଭୁଲିଯିବା
 ଯେତେ କଥା ଅଦୃଷ୍ଟକୁ ଅଜଣା

ଦୂରତ ସମୁଦ୍ର ନିଷିଦ୍ଧ କୂଳ
 ଦିଗଭ୍ରାତ ଜାହାଜ ନଷ୍ଟ ବତୀଘର

ଭାବି ରଖିଥିବା କଥା ସବୁ

ଭାବି ରଖିଥିବା କଥା ସବୁ ଯେତେବେଳେ
ତମକୁ କିଛି ନ କହି ଫେରି ଆସିବେ
ପୁନରାବୃତ୍ତ ବୃନ୍ଦାବନ ହୋଇ
ତମକୁ କହିବା ପାଇଁ ଯେତେବେଳେ
ଆଉ କିଛି ନୂଆ ସଂଳାପ ରହିଯିବ ନାହିଁ
ମୁଁ ସ୍ମରଣ କରିବି ଏକାନ୍ତତାର ଗୁପ୍ତ କଥାମାନ
ଯାହା ପଳାତକ ଆୟୁଷର ବିଭେଦିତ ସତ୍ୟ

ସ୍ମୃତି କୌଣସି ଇନ୍ଦ୍ରିୟର ବଶୀଭୂତ ନୁହେଁ
ତଥାପି ମୁଁ ତମକୁ ଅନୁଭବ କରିବି
ମୋର ସ୍ନାୟୁକେନ୍ଦ୍ରମାନଙ୍କରେ
ମୋର ଅନ୍ତର୍ମୁଖୀ ଚେତନାରେ ସାକାର
ତମର ବିଚକ୍ଷଣତା ତମର ଉଦାରତା
ଏବଂ ତମର ନିପୁଣତା
ତମେ ଯଦିଓ ମୋର ସମକ୍ଷରେ
କଥା କହିବାର ପ୍ରୟୋଜନ ନ ଥିବ
ମୋର ଭାବନାର ନିଃଶବ୍ଦ ପ୍ରଶ୍ନମାନଙ୍କର
ଉତ୍ତର ହେବ ତମର ଅଖଣ୍ଡ ନୀରବତା

ମୋର ଅଳ୍ପ ଇଚ୍ଛାର ଦାବୀକୁ
 ଗ୍ରହଣ କରିନେବ ତମର ଅଭିବ୍ୟକ୍ତିହୀନ ମୁହଁ
 ନିଷ୍ପତ୍ତିର ସାମ୍ରାଜ୍ୟରେ ଆମେ ପୁଣି
 ଆଉ ଥରେ ସ୍ମରଣର ଦୁଇ ବିଛିଳ କୂଳରେ
 ଦୂରତ୍ୱର ଅଭିଳାଷରେ
 ଏକାଗ୍ର ଭାବେ ପରସ୍ପରଠାରେ ନିବନ୍ଧ
 ଆମର କ୍ରମବର୍ଦ୍ଧିଷ୍ଣୁ ଛାଇ ଦୁହେଁ
 ନିଜ ନିଜର ପୃଥକ ନିର୍ଗୁଣତାର ସନ୍ଧାନରେ

ମତେ ଯଦି ଆଉଥରେ

ମତେ ଯଦି ଆଉ ଥରେ ଛୁଇଁଦିଅ
ତମର ଛୁଇଁବା ଯାହା ତମ ପାଇଁ
ସାଧାରଣ ସାମୟିକ ଓ ଆନୁସଙ୍ଗିକ
ତା ମୋର କିଛି ସମୟର
ନିର୍ଦ୍ଦିଷ୍ଟ ଭବିତବ୍ୟ ହୋଇଯିବ
ଏବଂ ମୋର ଉଚ୍ଚାକାଂକ୍ଷାର ଅବଧି
ଆଉ କିଛି ବଢ଼ିଯିବ

କେବଳ ତମେ ଜାଣ ତମର ଛୁଇଁବା
କେତେ ନିକଟ କେତେ ଦୂର କେତେ ଅନିବାର୍ଯ୍ୟ
କେବଳ ସ୍ୱର୍ଣ୍ଣରେ କେତେ ଅତରଙ୍ଗ କରି ହେବ
ସଂପର୍କର ବାଧ୍ୟ ବାଧକତାକୁ
କେତେ ଅଧିକାର କରିହେବ ଆକାଶକୁ
ସାମାନ୍ୟ ମାତ୍ର ସମୋଧାନରେ
ଘାସର ଆଦର କେତେଦୂର
ଜାକି ଦେଇପାରିବ ଭଗ୍ନାବଶେଷକୁ

ମତେ ସମାନ ଭାବରେ ତଳାନ କରି ରଖିଥିବ
ତମର ଥିବା ଏବଂ ତମର ନ ଥିବା

କେତେ ଆତ୍ମୀୟତା ଥିବ ତମର ଛୁଇଁବାରେ
 କେତେ ନିବିଡ଼ତା ଆଣିଦେବ ତମର ସମ୍ମିଧି
 କେତେ ଆମେ ଏକ ହୋଇ ପାରିବା
 ପାଖରେ ବସିଥିବା ବେଳେ
 ଆଖିରେ ଆଖିକୁ ରଖି କେତେ ଘନିଷ୍ଠତା
 ଭ୍ରମାଳରେ କେତେ ଦୁଃଖ ପୋଛି ନିଆଯାଇପାରେ
 ଅଜ୍ଞାନରେ ଦେଇ ହେବ କେତେ ଉଷ୍ମତା

କିଏ ଜାଣେ କେତେ ସମୟ ଆଉ
 ସଂଜୀବନୀ ଦେଇଯିବ
 ଛୁଇଁବାର ଅନଭ୍ୟସ୍ତ ଆଶ୍ୱାସନା
 ଶୂନ୍ୟତାର ଘେର ଦେଇ
 ଆକାଶକୁ ବାନ୍ଧି ରଖି ପାରିବ
 କେତେ ସମୟ ଆଉ କେତେ ସମୟ
 ଆମ ଦୁର୍ଦ୍ଦିନ ମିଳିତ ହାତର ସ୍ୱସ୍ତିକ ଚିହ୍ନ

ଚିଡ଼ିଆଖାନାରୁ ସୁନାସିଂହ

ଚିଡ଼ିଆଖାନାରୁ ସୁନାସିଂହ ବାହାରି ଆସିଲା
ଫାଟକସବୁ ଖୋଲା ଦର୍ଶକମାନେ ହତବାକ

ଖୋଲା ପଡ଼ିଆରେ ବସି
ଜହ୍ନଆଳୁଅ ଓ କାକରକୁ ନେଇ
ଚାନ୍ଦିକ ତିଆରି କରୁଛି
ଅକାଟ୍ୟ ଜୀବନ୍ୟାସର ମସ୍ତ
ଛାଇ ଭିତରୁ ହସୁଛନ୍ତି
ଅବିଶ୍ୱାସର ଯମଦୂତମାନେ
ଜହ୍ନ ଆଳୁଅରେ ସବୁ ଝାପ୍ସା
ଦର୍ପଣକୁ କଥା କହିଲେ ସବୁ ଝଲମଲ
ଚେହେରାରେ ଚୀତ୍ରତା ନାହିଁ
ଶବ୍ଦରେ ନାଟକୀୟତା ନାହିଁ
ସବୁ ମନଗଢ଼ା ମାୟା ମିଥ୍ୟା ଏବଂ ମରୀଚିକା
ହେଉଁ ତିପୋକ୍ତିରେ ବନ୍ଦ
ସ୍ମୃତିର ପଥର ସବୁ ମୂଲ୍ୟହୀନ
ମେଘ ମିଛ ମଉ ମିଛ ତପସ୍ୟା ମିଛ
ରୋଗୀର ଦେହକୁ ଯାଉଥିବା
ରାସାୟନିକ ରକ୍ତ ମିଛ

ରବିବାର ସବୁ ବହିଥାକରେ
 ଜେଲଖାନା ଘଣ୍ଟାରେ ଜୀବନ ନାହିଁ
 ଚିଡ଼ିଆଖାନାର ପାଚେରୀ ତଳକୁ ନଇଁଗଲା
 ଭଙ୍ଗାମନ୍ଦିର ଶୁଭିପାଖେ ପ୍ରଦକ୍ଷିଣ କରୁଛି
 ଅଜ୍ଞାତ ଭୟର ବୁଲାଇକୁର
 ଚୌକିଦାର ଜଗି ରହିଛି
 ନିର୍ଭର ଅଯୋଗ୍ୟ ଉତ୍ତର ସମୟକୁ

ହରିଶର ଶିଂସ ଶ୍ରେଣିଗଲା
 ବାଘ ଦେହକୁ ପଟା ପଟା ଦାଗ ଉଭାନ
 ଜନ୍ମ ଜଳି ପୋଡ଼ି ପାଉଁଶ ସକାଳର ଖରାରେ
 କେବଳ କାଉମାନେ
 ସେମାନଙ୍କର ଶୋକ ପୋଷାକରେ

ଛାୟାପଥ ଉପରେ ସେ

ଛାୟାପଥ ଉପରେ ସେ କିଛିକ୍ଷଣ
ଅନ୍ୟମନସ ଭାବରେ ଠିଆ ହେଲା
ଆକାଶରୁ କିଛି ତାରା ତୋଳି ନେଲା
ଇନ୍ଦ୍ରିୟମାନଙ୍କୁ ନେଇ ମେଘ ଉପରେ ସେତୁ ବାନ୍ଧିଲା
ଓ ଶୂନ୍ୟ ସହିତ କିଛିକ୍ଷଣ କଥା କହିଲା

ତା ପରେ ହାତରେ କିଛି ଶବ୍ଦ ନେଇ
ସେ ପୃଥିବୀ ଉପରକୁ ଓହ୍ଲାଇଲା
ସେ ଦେଖିଲା ଫଳାଭୂଇଁ ଉପରେ
ଦୁର୍ଭିକ୍ଷ ଅକାଳ ଅନାବୃଷ୍ଟି
ଯନ୍ତ୍ରଣା ବ୍ୟର୍ଥତା ନୈରାଶ୍ୟ ଓ ଶୋକ

ପରିତ୍ୟକ୍ତ ଶିଶୁମାନଙ୍କର ଶବ ଓ
କଳାଜମାନଙ୍କର ଶୋଭାଯାତ୍ରା ପାଖରେ
ତା ହାତରୁ ଶବ୍ଦସବୁ ଖଣ୍ଡ ଖଣ୍ଡ ହୋଇ
ଚଳକୁ ଖସି ପଡ଼ିଲେ ଓ
ବିନା ତାପ୍ତମୟରେ ଜମିରହିଲେ

ସେ ଆଖି ବନ୍ଦକରି ମନ୍ତ୍ର ଜପିଲା
 ଯେତେବେଳେ ତା ନିଶ୍ୱାସରେ ଝଡ଼ ଆସିଲା
 ଓଠରେ ଅଗ୍ନିକଣା ହାତରେ ବକ୍ର
 ଅନାଥ ଶବମାନଙ୍କୁ ତଳୁ ଉଠାଇ
 ସେ ଧୂଳି ଝାଡ଼ି ହାତରେ ଧରିଲା
 ତା ପରେ ସେମାନଙ୍କୁ ସେ ଯୁଦ୍ଧ ପୋଷାକ ପିନ୍ଧାଇଲା
 ଏବଂ ସେମାନଙ୍କ ହାତରେ ବନ୍ଧୁକ ଦେଲା
 ଏଥରକ ଶବର ଯାଦୁକର ସେମାନଙ୍କୁ କହିଲା
 ଆଗକୁ ଗଲ ହେ ସୂର୍ଯ୍ୟସଂଧ୍ୟାନୀ ଯାତ୍ରୀମାନେ
 ଦିଗ୍‌ବଳୟର ପାଚେରୀକୁ ଗାଙ୍ଗି
 ଆଗକୁ ଗଲ ଆଗକୁ
